

ಕಾವ್ಯಾಂ ಪೆಳೊ

(ಕೊಂಕ್ಣಿ ಕವನಾಂಜೊ ಸಂಗ್ರಹ್)

ಕೊಂಕ್ಣಿ ಸಂಸ್ಥೊ
ಸಾಂ ಲುವಿಸ್ ಕೊಲೆಜ್
ಮಂಘರ್ - 575 003

ಕಾವ್ಯಾಂ ಪೆಳೊ

(ಕೊಂಕ್ಣಿ ಕವನಾಂಚೊ ಸಂಗ್ರಹ)

With Best Compliments 1970
Dr. TMA PAT FOUNDATION
Syndicate House
MANIPAL - 576 100

ಕೊಂಕ್ಣಿ ಸಂಸ್ಥೆ

ಶಾಂ ಲುವಿಸ್ ಕೊಲೆಜ್

ಮಂಘುರ್ - 575 003

ಸಂಪಾದಕ ಮಂಡಳಿ

ಪ್ರಶಾಂತ್ ಮಾಡ್ತ, ಜೆ.ಸ.

ಬೆನೆಟ್ ಪಿಂಚೊ

ಎಡ್ವಿನ್ ಡಿಸೋಜಾ

© 1996

DIRECTOR

Institute of Konkani

St. Aloysius College

Mangalore – 575 003

Printed at: Grenville Book Mfg. Co.,

Vaz Compound

Derebail

Mangalore – 575 006

© O: 412278 R : 413070

ಮೋಲ್: ಪಂದಾ, ರುಪಯ್

1. ಪರಮೇಶ್ವರಾ ಸೋಮಿಯಾ ವ ಸಂತ ಮಹಂತಾಂಚಿ ಸ್ತುತಿ

1. ಓ ನಮೋ ವಿಶ್ವಾಭರಿತಾ
ದೇವಾ ಬಾಪಾ ಸರ್ವಸಮರ್ಥ
ಪರಮೇಶ್ವರಾ ಸತೆವಂತಾ
ಸರ್ಗಾ ಪೃಥ್ವಿಚಾ ರಚ್ಚಾರಾ
2. ತುಂ ರಿದಿಸಿದ್ದಿಚಾ ದಾತಾರೊ
ಕೃಪಾನಿಧಿ ಕರುಣಾಕರೊ
ತುಂ ಸರ್ವ್ ಸುಖಾಚಾ ಸಾಗರೊ
ಆದಿ ಅಂತು ನಾತೊಡ್ಡೆ
3. ತುಂ ಪರಮಾನಂದು ಸರ್ವ್ ಸ್ವರೂಪು
ವಿಶ್ವಾವ್ಯಾಪಕು ಜ್ಞಾನ ದೀಪು
ತುಂ ಸರ್ವ್ ಗುಣಿ ನಿರ್ವೇಪು
ನಿರ್ಮಳು, ನಿರ್ವಿಕಾರು ಸ್ವಾಮಿಯಾ
4. ತುಂ ಅದ್ಭುಷ್ ತುಂ ಅವ್ಯಕ್ತು
ಸಮ ದಯಾಳು ಸರ್ವ ಪ್ರಾಪ್ತು
ಸರ್ವಗ್ಯಾನು ಸರ್ವ ನಿತಿವಂತು
ಎಕೊಚಿ ದೇವು ತುಂ
5. ತುಂ ಸಕ್ತಿಚಾ ಪರಮೇಶ್ವರು
ಅನಾದಿಸಿದ್ಧು ಅಪರಂಪರು
ಆದಿ ಅನಾದಿ ಅವಿನಾಶು ಅಮರು
ತುಜೆಂ ಸ್ಥಾನ ತ್ರಿಲೋಕಿಂ

- ಪಾದ್ರ್, ಫೋಮಾಸ್ ಎಸ್ತೆವಾಂವ್

2. ಇಲ್ಲೆಂ ಸರ್ತಿ ಭೂರ್ತಿ; ಕಡಿ ಆಮ್ಚಿ, ಖಾರ್ತಿ!

ಆಸ್ಲೊ ಯೆಕ್ಲೊ ಲೊಟ್ಟಿ ರುಜಾರ್
ಶಿಕಾರೆಂತ್ ತೊ ಭಾರಿ ಹುಶಾರ್
ಬೊಂಟೆಕ್ ಭಾಯ್‌ರ್ ಸರ್ನ್ ಗೆಲೊ,
ದುಕ್ರಾಕ್ ಗುಳೊ ಘಾಲೊ,
ಗುಳೊ ಧರ್ನಿಕ್, ರುಜಾರ್ ರುಕಾರ್

ಆಂದ್ರೆಜ್ ರುಜಾರ್ ಜಾಲೆಂ ಕಾಜಾರ್
ವೊರ್ಸಾ ಭಿತರ್ ಭೊಗುನ್ ಬೆಜಾರ್
ಶೆಜಾ, ಸಾಂಗೊನ್ ಭೊವ್ಣೆಂ
ಆಕ್ರೇಕ್ ರಜಾರ್ ಮಾಗ್ಣೆಂ
ಕಾಜಾರ್ ಬೆಜಾರ್, ಸೆಜಾರ್ ರಜಾರ್

ಸುಕ್ತಿ ವೆತಾ, ಭರ್ತಿ ಯೆತಾ,
ಲೊರಿ ಖಡ್ಗಾರ್ ಗರಿ ಘಾಲ್ತಾ;
ಶೆವ್ಣೊ ಚುಕೊನ್ ಗೆಲೊ,
ಲೊರಿ ಧರುಂಕ್ ಉಡ್ಲೊ,
ಮಿರೊಣ್ ಲೊರಿಕ್ ಘಾಂಟಿ ಮಾರ್ತಾ.

ಸರ್ಕಸಾಂತ್ಲಿ ಹಾಸ್ತಿ ಚಲಿ
ವಾಗಾ ಪಾಟಿರ್ ಭೊಂವ್ಡೆಕ್ ಗೆಲಿ;
ಥಂಯ್ಸಾರ್ ಕಿತೆಂ ಜಾಲೆಂ?
ಚಲ್ಯೆಕ್ ಕಿತೆಂ ಘಡ್ಲೆಂ?
ವಾಗಾ ಪೊಟಾಂತ್ ಹಾಸಾತ್ ಆಯ್ಲಿ!

ಆಪ್ಪುಕ್ ಯೆಕ್ ಭಾಣ್ಣಾರ್ ವೊರ್ನ್ ಮೆಳ್ಳೆಂ,
ನಿದ್ನಾ ಆದಿಂ ತಿತ್ಲೆಯಿ ಗಿಳ್ಳೆಂ;
ನಿದೆಂತ್ ಕಾಬಾರ್ ಜಾಲೊ,
ಘಾಂತ್ಕಾರ್ ಪಿಂಗೊನ್ ಉಟ್ಲೊ
ಮೆಲ್ಲೊ ತಾಕಾ ಉಟ್ಟಚ್ ಕಳ್ಳೆಂ!

ತೀನ್ ಗಣಾಂಚೊ ಕುಟ್ಟಿ ಪೆಟ್ಟಿ,
ಬ್ಯಾಲ್ ತಿ ಕಿಟ್ಟಿ, ಲಾಂಬ್ ಸ ಫುಟಿ;
ಕಿಟ್ಟಿಚೊ ರಾಗ್ ಆಲ್ಕಾರ್,
ಪೆಟ್ಟಿನ್ ಮಾರ್ಚೆಂ ಜಾಲ್ಕಾರ್
ಬಾಂಕಾರ್ ಚಡೊನ್, ಘಾಲ್ತಾ ಮುಟಿ

ಆಮ್ಚೆಂ ದೋನ್ ಮಾಜ್ರಾಂ ಆಸ್ಲಿಂ,
ಯೆಕಾಮೆಕಾ ಗ್ರಾಸುಂಕ್ ಲಾಗ್ಲಿಂ;
ಹಾಣೆ ತಾಕಾ ಖೆಲೆಂ,
ತಾಣೆ ಹಾಕಾ ಗಿಳ್ಳೆಂ
ದೋನ್ಯಿ ಮಾಜ್ರಾಂ ನಪ್ಪಂಚ್ ಜಾಲಿಂ!

ಬಾಬು ಬಿಬ್ಬಾ ಬೊಲ್ಕಾಂಕ್ ಉಬೊ,
ಬೆಬಿಕ್ ಖಾವಯ್ತಾಲೊ ಭೊಬೊ;
ಬಿಬ್ಬಾಚಿ ಬಿ ರ್ಘುಡ್ಲಿ,
ಭೊಬ್ಬಾಚೆರ್ ಯೇವ್ನ್ ಪೊಡ್ಲಿ,
ಬಾಬುಕ್, ಬೆಬಿಕ್, ಬಿಬ್ಬಾ ಭೊಬೊ!

ರಾಂದಯಾಂ ಭಿತರ್ ಕಾರೆತೆಂ,
ಸರ್ವಯಿ ಪಿಡೆಂಕೀ ಬೊರೆಂ ತೆಂ;
ಫೆಡ್ಡುಕ್ ಕೊಡು ಜಾಲೆಂ,
ಸಾಲುಕ್ ಸವಾಲ್ ಕೆಲೆಂ:
“ಕಿತೆಂರೆ ತೆಂ?... “ತೆಂ ಖಾರೆ ತೆಂ!”

ಬೊಡ್ಡೆನ್ ಪೊಸ್ಲಿ ಸುಕ್ತಿ ಬೊಕ್ತಿ,
ಬೊಡ್ಡೆಬರಿಚ್ಚ್ ಬೊಕ್ತಿಯಿ ಬೊಡ್ಡಿ;
ಬೊಕ್ತೆಕ್ ಬೊಕ್ತಾನ್ ಬೊರ್ಲಿ,
ಬೊಡ್ಡೆನ್ ಬೊಕ್ತೆಕ್ ಹಾಡ್ಲಿ,
ಬೊಡ್ಡೆಕ್, ಬೊಕ್ತಾಕ್, ಬೊಡ್ಡಿ ಬೊಕ್ತಿ!

- ಪಿ.ಎಲ್.ಬಿ.

(ಪಾದ್, ಪಾವ್ನ್ ಲುವಿನ್ ಬೊತೆಲ್)

3. ಕೀರ್ತನ್ 121 (120)

1. ದೊಳೆ ಉಬಾರ್ ಪರ್ವತಾಂಚೆರ್ ಮ್ಹಜಿ ದೀಶ್ಪೆ ಲಾಯ್ತಾಂ,
ಥಂಯ್‌ಥಾವ್ನ್ ನ್ಹಯ್ ಜಾಲ್ಯಾರ್ ಮ್ಹಾಕಾ ಆಧಾರ್ ಖಿಯ್ಲೊ?
2. ಸರ್ವೆಸ್ಪರಾನ್ ರಚ್ಲಾ ಸರ್ಗ್ ಆನಿ ಸಂಸಾರ್,
ತಾಚೆಥಾವ್ನ್ ಯೆತಾ ಮ್ಹಾಕಾ ಆಧಾರ್.
3. ತೊ ತುಜೆ ಪಾಂಯ್ ಆದ್ಲೊಂಕ್ ನಿಸ್ತೊಂಕ್ ಸೊಡ್ಲೊನಾ,
ತುಜೊ ರಾಕ್ಲೊ ತೊ, ತೊ ಕೆದಿಂಚ್ ನಿದ್ಲೊನಾ.
4. ನಾ, ಇಸ್ರಾಯೆಲಾಚ್ಯಾ ರಾಕ್ಟಾಕ್
ನೀದ್ ನಾ, ಜೆಮ್ ನಾ!
5. ಸರ್ವೆಸ್ಪರ್ ತುಕಾ ರಾಕ್ತಾ, ತುಕಾ ಆಪ್ಲೆ ಸಾವ್ಯೆಂತ್ ದವರ್ತಾ,
ತೊ ತುಜ್ಯಾ ಉಜ್ವಾಕ್ ಏಕ್ ಸಾವಿ ಕಸೊ ಉಬೊ ಆಸಾ.
6. ದೆಕುನ್ ದಿಸಾಚೆಂ ತುಕಾ ವೊತ್ ಲಾಗ್ಲೆಂನಾ,
ತಶೆಂಚ್ ರಾತಿಚೆಂ ಚಾಂದ್ಲೆಂ ತುಜೆರ್ ಪಡ್ಲೆಂನಾ.
7. ಸಗ್ಳ್ಯಾ ವಾಯ್ಟಾಂವಿಘ್ನಾಂತ್ಲೊ ಸರ್ವೆಸ್ಪರ್ ತುಕಾ ನಿವಾರ್ತಲೊ,
ತುಜೊ ಪ್ರಾಣ್ ತೊ ರಾಕುನ್ ವ್ಹರ್ತಲೊ.
8. ಸರ್ವ್ ತುಜ್ಯಾ ವಾಟಾಂನಿ ಖಿಯಾಯಿ ವಚ್ ಆನಿ ಯೇ,
ಆತಾಂ ಆನಿ ಸದಾಂಕಾಲ್ ತೊ ತುಕಾ ರಾಕ್ತಲೊ.

- ಬೈಬಲ್ ಕೀರ್ತನಾಂತ್ಲಿ ವಿಂಚವ್ಣ್

4. ಮನೀಸ್ ಮ್ಹಣಜೆ ಕಿತೆಂ

ಮನೀಸ್ ಮ್ಹಣ್ಜೆ ಕಿತೆಂ
ಸಾಂಗತಾತ್ ಮ್ಹಾರಾ?
ಮಾತಯೇಚೆಂ ಏಕ್ ಘರ್ ತೆಂ:
ಧನೀ ಆಸತಾಂ
ಸೊಬೀತ್ ದಿಸತಾ-
ನಾ'ತರ್ ಭೆತಟೆಂ ರಿತೆಂ.

ಆಪಲೆ ಇತಲ್ಯಾಕ್ ವಾಡಾಟಾ
ವಿಚಿತ್ರ್ ಬಾಂದೇಪ್
ಒಕೇಲ್ ನಾತ್ಲ್ಯಾರ್ ಪಡಟಾ;
ತ್ಯಾ ಭಿತರೀ
ಏಕ್ ಪಯಣಾರೀ
ಆಪಲೆಂ ಬಿಡಾರ್ ಕರತಾ.

ಪರಗಾವಾಂತ್ಲೊ ಏಕ್ ಜಣ್
ಅತಮೊ ಸುಂದರ್!
ಜಾತೇಚ್ ಆಪ್ಲೆಂ ಸ್ಥವಣ್
ಸಾಂಡಟಾ ತೆಂ ಘರ್
ಅಬಳಿ ಮೂಟಭರ್
ಕುಸೇಡ್, ಕಿಡ್ಯಾಂಪವರ್ವಣ್.

- ಲುವಿಸ್ ಮಸ್ಕರೇಣ್

5. ರಚ್ಚಾರಾಕ್ ರಚ್ಚಾಂಚಿ ಸ್ತುತಿ

ಜೈ! ಜೈ! ನಮಾನ್! ಜೈ! ಜೈ! ನಮಾನ್!
 ಗಾಯ್ತಾ ಹೆಂ ಬ್ರಹ್ಮಾಂಡ್ ಸರ್ವ್‌ಡೊನ್,
 ನಾಚ್ತಾತ್ ಹಿಂ ರಚ್ಚಾಂ ಸಂಭ್ರಮಾನ್,
 ಸರ್ವ್‌ಸ್ವರಾ ತುಕಾ ಮಾಂದುನ್,
 ಏ ರಚ್ಚಾರಾ, ತುಕಾ ವಂದುನ್
 ಜೈ! ಜೈ! ನಮಾನ್! ಜೈ! ಜೈ! ನಮಾನ್!

1. ವರ್ಣಾ-ವರ್ಣಾನ್ ಧಾರಾಳ್ ಸೊಬ್ಬಿಂ;
 ಸುಕ್ಲಿಂ-ಸಾವ್ಣಾಂ ವಾರ್ಕಾರ್ ಉಬ್ಬಿಂ;
 ಗರುಡ್, ಕಾವೊ, ಮೈನಾ ಕೊಗುಳ್,
 ಕೊವೊ, ಪಾರ್ವಿ ಆನಿ ಕೊಪುಲ್,
 ಕೀರ್, ಕಾವೊರ್, ಸಾಳಿರ್, ಗಿರೊಜಿ,
 ಮೋರ್ ಸಮೋರ್ ಗಾಯ್ತಾತ್ ಕೀರ್, ತುಜಿ!
2. ಸರ್ವ್ ರಾನಾಂ ವನಾಂನಿ ವಸ್ತಿ:
 ಸಿಂಹ್, ಬೊಲ್ಹೊ, ವಾಗ್, ಬಕ್ಸೊ, ಹಸ್ತಿ,
 ಮನ್ಯಾಂ ಸಾಂಗ್ಲೊ ಮೊಗಾನ್ ವೆಡೊ,
 ಘೊಡೊ, ಗಾಡಾಂವ್, ರೆಡೊ, ಪಾಡೊ,
 ಸದಾಂ ಕರುನ್ ಧನಿಯಾ ಸೆವಾ,
 ವಂದನ್ ಕರ್ತಾತ್ ತುಕಾಚ್ ದೆವಾ!
3. ಅಂತ್ರಳಿಂ ತಿಂ ಸುಕ್ಲಿಂ-ಸಾವ್ಣಾಂ,
 ಭುಮಿವೆಲಿಂ ಪ್ರಾಣಿ ಮೃಗಾಂ
 ಖೆಳ್ತಾತ್ ಉದ್ಯಾಂತ್ ಮಾಸೊ, ಮಾಸ್ತಿ,
 ಪಾಂಬೊಲ್, ಎರ್ಟಿ, ವಾಗೊಳ್, ಕುರ್ಟಿ,
 ತಾರ್ಲೊ, ಬಾಂಗ್ಲೊ, ತಾಟೊ, ಸಿಸರ್,
 ಮ್ಹಣ್ತಾತ್ ಜೈ! ಸೃಷ್ಟಿ ಆಸಾಸರ್!

- ಜುಪೆಸ್ (ದೊ|ಎ.ಜೆ.ಪಿ. ಸಲ್ವಾಣಿ)

6. ಗೋಡಿ ಗೋಡಿ ಹೋಡಿ ಭಾಸ ಕೊಂಕಣೆ

ಆಮ್ನಿ, ಆವಯ್ ಆಮ್ನಿ, ಭಾಸ ಕೊಂಕಣೆ
ಪ್ರಾಕೃತಾಂತೂನ್ ಉಬ್ಬಲಿ, ಭಾರ್ಗವಾನ ನಿರ್ಮಿಲಿ
ರಾಜಾಂಲಾಶ್ರಯು ನಾತ್ತಿಲೆಯು ಶ್ರೀಮಂತ ಉರಲ್ಯಾ ತಿಚಿ ಧ್ವನಿ
ಗೋಡಿ ಗೋಡಿ ಹೋಡಿ ಭಾಸ ಕೊಂಕಣೆ

ಸಾಹಿತ್ಯ ಸಂಪನ್ನತೀ, ಸತ್ವಪೂರ್ಣ ಶಕ್ತಿತಿ
ಸಹಿಸೂನು ಸಹಸ್ರ ಆಘಾತ, ಜೀವಾನ ಉರಲ್ಯಾ ಆಜಿಯಿ
ಗೋಡಿ ಗೋಡಿ ಹೋಡಿ ಭಾಸ ಕೊಂಕಣೆ
ಕುಡುಬಿ, ಖಾರ್ವಿ, ಲೋಕಾಂಚಿ, ಸಾರಸ್ವತ ಕೈಸ್ತಾಂಲಿ

ನವಾಯುತ ಮುಸ್ಲಿಮಾಲಿ ಮಾತ್ಯ ಭಾಷಾ ಕೊಂಕಣೆ
ಗೋಡಿ ಗೋಡಿ ಹೋಡಿ ಭಾಸ ಕೊಂಕಣೆ
ಚಾರಿ ರಾಜ್ಯಾಂತ್ ಪ್ರಬಲ ತೀ, ಗೊಂಯಾಂತ್ ರಾಜ್ಯಭಾಸತೀ
'ಸ್ವತಂತ್ರ ಭಾಸ' ಮಾನ್ಯತಾ ಮೆಳ್ಳಿ ಶ್ರೇಷ್ಠ ಭಾಸತೀ

ಗೋಡಿ ಗೋಡಿ ಹೋಡಿ ಭಾಸ ಕೊಂಕಣೆ
ದೇವಭಾಷಾ ಮೃಣತಾತಿ ವಯ್ಯಾ ಪಂಕ್ತಿಕ ಮೆಳ್ಳಲಿ
ಸಾಹಿತ್ಯ ವಿಕಾಸ ಕರನು ತಿಚ್ಯಾ ಸ್ಥಾನಾಕ-ಪಾವಯಾತಿ
ಗೋಡಿ ಗೋಡಿ ಹೋಡಿ ಭಾಸ ಕೊಂಕಣೆ

- ಬಿ.ವಿ. ಬಾಳಗಾ

7. ಏಕ್ ಖಾಲ್ತೆ ಮಾಗ್ಣೆಂ

ತಾಳಾರ್ ಮ್ಹಜ್ಯಾ ಸುಮಧುರ್ ಸ್ವರ್ ದೀ ದೆವಾ
ಕಿತ್ಯಾರ್ ತುಜಿ ವ್ಹಡ್ವಿಕ್, ತುಜಿ ಕೀರ್ತ್ ಹಾವೆಂ ಗಾಂವ್ಚಾರ್!

ಮತಿಂತ್ ಮ್ಹಜ್ಯಾ ನಿರ್ಮಳ್ ಚಿಂತ್ನಾಂ ದೀ ದೆವಾ
ಕಿತ್ಯಾರ್ ತುಜಿ ಹೊಗ್ಗಿಕ್ ಧಾರಾಳ್ ಹಾವೆಂ ಉಚಾರ್ಚಾರ್!

ದೊಳ್ಯಾಂಕ್ ಮ್ಹಜ್ಯಾ ಸೂಕ್ಸ್ತ್ ದೀಶ್ಟ್ ದೀ ದೆವಾ
ಕಿತ್ಯಾರ್ ಸಂಸಾರಿಂ ಫಕತ್ ಸರ್ವ್ ನಿತಳ್ ಹಾವೆಂ ದೆಖ್ಚಾರ್!

ಜಿವಾರ್ ಮ್ಹಜ್ಯಾ ಬದಿ ಸಕತ್ ದೀ ದೆವಾ
ಕಿತ್ಯಾರ್ ಭುಲೋಕಿಂ ಮ್ಹಜೊ ಮುರಿಸ್ ಹಾವೆಂ ವ್ಹಾವೊಂಕ್ ಸಕ್ಚಾರ್!

ಜಿಬೆಕ್ ಮ್ಹಜೆ ತ್ರಾಣ್ ಘಟಾಯ್ ದೀ ದೆವಾ
ಕಿತ್ಯಾರ್ ತುಜಿ ಪ್ರಥಿ ಹಾವೆಂ ಪ್ರಬಲ್ ಪಾಚಾರ್ಚಾರ್!

ಪಾಯಾಂಕ್ ಮ್ಹಜ್ಯಾ ಬಳ್ ಥಿರಾಸಾಣ್ ದೀ ದೆವಾ
ಕಿತ್ಯಾರ್ ತುವೆಂ ಸುಚ್ಛಿಲ್ಲೆ ವಾಟೆನ್ ಹಾವೆಂ ಚಲ್ಚಾರ್

ಕಾನಾಂತ್ ಮ್ಹಜ್ಯಾ ಸುಡಾಳ್ ಆಯ್ಕೊಂಚೆಂ ಭಾಗ್ ದೀ ದೆವಾ
ಕಿತ್ಯಾರ್ ತುಜೆಂ ಗುಣ್-ಗಾನ್ ಹಾವೆಂ ಸರಳ್ ಆಯ್ಕೊಂಚಾರ್!

ಹೃದಯಾಂತ್ ಮ್ಹಜ್ಯಾ ನಿರಂತರ್ ಸ್ವಾಸ್ ಭರ್ ದೆವಾ
ಕಿತ್ಯಾರ್ ಶೆವೊಟ್ ಪರ್ಯಾಂತ್ ತುಜೆಂ ನಾಂವ್ ಹಾವೆಂ ಗಳ್ಳುನ್ ಹೊಗಳ್ಳುಂಚಾರ್!

ಅಂತಸ್ಕರ್ಯಾಂತ್ ಮ್ಹಜ್ಯಾ ಭಕ್ತಿಚಿ ಸಕ್ತ್ ದೀ ದೆವಾ
ಕಿತ್ಯಾರ್ ಸದಾಂ ಸರ್ವತಾಂ ತುಕಾ ಹಾವೆಂ ವರ್ಣುಂಕ್ ಆನಿ ಹರ್ಣುಂಕ್!

ಆತ್ಮಾರ್ ಮ್ಹಜ್ಯಾ ನಿರ್ಮಳ್‌ಚ್ ದವರ್ ದೆವಾ
ಕಿತ್ಯಾರ್ ಸಾಸ್ಣಾಚ್ಯಾ ಸಾಸ್ಣಾರ್ ತೊ ತುಜೊಚ್ ಉರೊಂಕ್!

ವೊಡ್ತಾಂತ್ ಮ್ಹಜ್ಯಾ ಸುಂದರ್ ಫುಲಾಂ ದೀ ದೆವಾ
ಕಿತ್ಯಾರ್ ತಾಂತ್ಲಿಂ ವಿಂಚ್ಲಾರ್ ತುಜ್ಯಾ ತಾಯಾಂಥಳಾ ದವರ್ಚಾರ್!

- ಜಿ.ಬಿ. ಸಿಕ್ಟೇರಾ

8. ಮ್ಹಜ್ಯಾ ಗಾಂವಾಂತ್ ಕಿತೆಂ ಆಸಾ?

ಮ್ಹಜಾ ಗಾಂವಾಂತ್ ಯಥೇಶ್ತ್ಯಾ, ಪರ್ಮಳಿಕ್ ಮೊಗ್ರೆ-ಕಳೆ ಆಸಾತ್...

ತರ್ಜಾ ತರ್ಜಾ ಚಲಿಯಾಂಚೆ ಪ್ರಜಳಿಕ್ ತಾಂಬ್ಯೆ-ಪೊಲೆ ಆಸಾತ್...

ಸಾದ್ಯಾ-ಸತ್ತಿ ಲೊಕಾಚೆಂ ಬೊಳೆಪಣ್ ಆಸಾ...

ಆಡ್ವಸರ್ಯಾ ದಿಂಡ್ಯಾ ಮಾನಾಯಾಂಚೆಂ ಶೆಳೆಪಣ್ ಆಸಾ...

ಹಾಂಗಾ ಧರ್ಮ-ದವಾಸಾಂವ್, ಮಾಗ್ಲೆಂ-ರಜಾರ್ ಆಸಾ...

ನ್ಯಾಯ್-ಜಗ್ಲೆಂ ಆತಂಕ್-ಆಯ್ತಾಂಚೆಂ ಉಜಾರ್ ಆಸಾ...

ಮೊಗ್ರೆ-ಪೊಳಿಂನಿ ಫೊಳ್ಳಾರ್, ದೋನ್ ಉಂಡಿಯೊ ಶಿತ್ ಆಸಾ...

ಭುರ್ಗಾಂಚ್ಯಾ ವಿವೇಶಿ ಜೊಡಿಚಿ ವ್ಹಡ್ವಿಕ್ ಉಚಾರ್ಪಿ ರೀತ್ ಆಸಾ...

ಆಮಾಲಿ ಜಾವ್ನ್ ಬೀದಿಂ-ರಸ್ತಾರ್, ಘರಾಂತ್-ಸೆಜಾರಾ ಲಡಾಯಾ ಆಸಾ...

ತರ್ಜಾಟ್ಯಾಂ ಮಧೆಂ ಹ್ಯಾ-ತ್ಯಾ ಪಂದಟ್ಕಂಚೊ ಹುರುಪ್-ಬಡಾಯ್ ಆಸಾ...

ಹಾಂಗಾ ಶಿಕ್ಷಣ್ ಆಸೊನೀ, ಆಕ್ವಲ್ ನಾಸ್ಲೆ ಬೊಕ್ಸೆ ಆಸಾತ್...

ಶಿಕ್ವಾಚ್ಯಾ ಭಳಾನ್, ಚೆಡ್ವಾಂ-ಚಲಿಯಾಂಚೆ ನಕ್ರೆ ಆಸಾತ್...

ಸೆಜ್ ಸಾಂಬಾರಾ ಮೋಗ್ ಮಯ್ಜಾಸ್, ಸಹಕಾರ್ ಎಕ್ವೊಟ್ ಆಸಾ...

ತರ್ಜಾ ಚಲಿಯಾಂ-ಚಲ್ಯಾಂಚೆ ಮೊಗಾ ಮೇಳ್, ಶೆಕಿಂ ದುಸ್ರೊಟ್ ಆಸಾ...

ಹಾಂಗಾ ಆಪ್ಲ್ಯಾ-ಪೆಲ್ಯಾಕ್ ವಳ್ಳೊಂಕ್, ಸದ್ವಾವ್ ಆಸಾ...

ಯುವಕಾಂ-ಯುವತಿಂ ಥಂಯ್ ಫುಡಾರ್ಪಣಾಚೊ ಉದ್ಭವ್ ಆಸಾ...

ಕಾಜಾರಿ ಸ್ತ್ರೀಯಾಂಕ್ ಕುಳಾರಾ ವಚೊನ್ ರಾಂವ್ಡೊ ಸ್ವಭಾವ್ ಆಸಾ...

ಘರಾಂತ್ ಕಚ್ಚಾಟ್, ಮಾಂಯ್-ಸುನಾ ಮಧೆಂ ವ್ಯತ್ಯಾಸ್ ದುಭಾವ್ ಆಸಾ...

ಭೆಸ್ ಧಿಕ್ವರ್ಸುನ್, ವೆಗ್ಳಾಚಾರ್ ಕರುನ್, ಗೊವ್ ಬಾಯ್ಲೆಚಿ ಸೊಡ್ಲಿ ಆಸಾ...

ಆಸ್ತ್-ಬದಿಕ್ ಆಪ್ಲ್ಯಾವ್ನ್ 'ಆಮೀರ್' ಜಾಯ್ತಾಯ್ ಮ್ಹಳ್ಳಿ ಪೊಡ್ಲಿ ಆಸಾ...

ಮ್ಹಜ್ಯಾ ಗಾಂವಾಂತ್, ನೆಂಟ್ಯಾ-ಜಾಂಟ್ಯಾ ಥಂಯ್ ವಾವ್ರಾಚಿ ಸುಡ್ಕುಡಾಯಾ ಆಸಾ...

ಥೊಡ್ಯಾಂಕ್ ಹೆರಾಂ ಕುಸ್ತಾರ್, ಜಿಯೆವ್ನ್ ಆಳ್ಳಿ ಆನಿ ಭಿಂವ್ಕುರ್ಯಾಂಬರಿ ಬಿಜುಡಾಯ್ ಆಸಾ...

ಹಾಂವ್ ನೆಣಾ, ಗಾಂವ್ಚ್ಯಾ ಹೆರಾಂಕ್, ತಾಂಚ್ಯಾಚ್ ಗಾಂವ್ಚೊ ಮೋಗ್-ಕಾಯ್ಸನಾ-

ಆಸಾ...

ಮ್ಹಾಕಾ ಮಾತ್ ಗಾಂವಾಂತ್ ಗುಡ್ಡಾಯ್ಲೆಲ್ಯಾ ಮಾಚ್ಯೆಚೊ ಅಭಿಮಾನ್, ತ್ಯಾಚ್

ಮಾತ್ಯೆಸಾರೆಂ ಜಾಂವ್ಚಿ ಆಶಾ ಆಸಾ!!

- ಜಿ.ಬಿ. ಸಿಕ್ವೇರಾ

9. ಆಯ್ಲೊನಾಂಯ್ ತುಂ - ಧಾರುಣ್ ಕಿತ್ಲೊ!

ಬೊಂಗೊ ಫುಲ್ಲೊ ಗುಲೊಬ್ ಸ್ವಾದ್ಲೊ
ಫಾಂತೆಂ ಸರೊನ್ ದೀಸ್ ಉದೆಲೊ
ರೈತಾ-ಚೆಡೊ ಕೊಸುಂಕ್ ಗೆಲೊ
ಕಾವ್ಲೊ ಧಾಂವ್ಲೊ ಗೊಂಟೆರಾಂತ್ಲೊ
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

ಗಾಯೊ ಚಲ್ಲ್ಯೊ ದೊಂಗ್ರಾ ಕುಶಿನ್
ವಾಸ್ತಾಕ್ ಉಲೊ ದಿಲೊ ಮೊಶಿನ್
ಭಂವ್ತಾನ್ ಗುಲೊಬ್ ಚಿಂವ್ಲೊ ರುಚಿನ್
ಮೊಗಾಚೊ ಧೋವ್ ರಾತ್‌ಭರ್ ವೊತ್ಲೊ
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

ಸುಗಂಧ್ ವಾರೆಂ ರಾತ್‌ಭರ್ ಪ್ಲಾಳೆಂ
ಸ್ವರ್ಗೀಯ್ ಸಂಗೀತ್ ವಾರ್ಕಾಂತ್ ಮೆಳ್ಳೆಂ
ಎಕ್ಸುರ್ಮಾ ಹ್ಯಾ ಕಾಳ್ಜಾಂತ್ ಖೆಳ್ಳೆಂ
ತುಜೆವಿಣೆ ಆವಾಜ್ ಭೆತ್ಲೊ
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

ಕೊಗುಳ್ ಮಾಯ್ನಾ ಅಂಗ್ಲಾ ಮುಖಾರ್
ಬಸೊನ್ ಎಕಾ ವೊಡಾ ರುಕಾರ್
ರಾತ್‌ಭರ್ ಜಾಗಿಂ ರಾಕೊನ್ ತುಕ
ಗಾತಾಂ ಗಾತಾಂ ತಾಳೊ ಸುಕ್ಲೊ
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

ಸುರೊ ದರ್ಕಾಂತ್ ಲಿಪೊನ್ ಗೆಲೊ
ಚಂದ್ರಮ್ ಧಂಡಾಯ್ ಶಿಂಪುನ್ ಆಯ್ಲೊ
ಅಸ್‌ಲ್ಹೊಯ್ ತರ್ ರಾಯ್ ಮುಗಲೊ
ಕಾಳ್ಜಾಂತ್ ಜಾತೊ ಆವ್ತಾರ್ ಕಸೊ!
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

ರಾತ್-ಭರ್ ಜಾಗಿಂ ವೆಂಗೊನ್ ಬಸ್ಲಿಂ
ಉಡಾಸ್, ಚಿಂತ್ನಾಂ - ಗೊಡ್ಲಿಂ ಕಿತ್ಲಿಂ!
ವೊರಾನ್ ವೊರಾಂ ಸರೊನ್ ಗಲಿಂ
ಮಧುರ್ ಸಪ್ನಾಂ ಶಿವೊರ್ ವೊತ್ಲೊ
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

ನಿದ್ನ್ಯಾ ಕುಡಾಂತ್ ಖಾಟ್ ಎಕ್ಸುರಿ
ರಡ್ತಾ ಆಟವ್ನ್ ರಾತ್ ಅಧುರಿ
ಕಾಳ್ಜಾಕ್ ಮ್ಹಜ್ಯಾ ತೊಪ್ಪಾ ಸುರಿ
ಕೊಣಾಚೊ ಹೊ ಶಿರಾಪ್ ಭೆಜ್ಲೊ?
ಆಯ್ಲೊನಾಂಯ್ ತುಂ ಧಾರುಣ್ ಕಿತ್ಲೊ!

- ಜಿ.ಬಿ. ಮೊರಾರ್ಜಿ

10. ಸೊಂಶಾಚಿ ಕಾನ್

ಮಾತ್ಯೇಧುಳಿಂತ್ ದುರ್ವಳ್ಳಾಂಚಿ
ಘಾಮಾಮಣೀ ಮೊಳೂನ್
ಅಸ್ತಮ್ವೆಚ್ಯಾ ದಿಗಂತಾಚೇರ್
ಆಯ್ಲೆಂ ರಗೇತ್ ಪಿಳೂನ್
ದೆಕೊನ್ ದೆಕೊನ್, ಸೊಮ್ಯಾ, ಮ್ಹಜ್ಯಾ
ದಿಶ್ಟೀ ಗೆಲ್ಯೊ ವೊಳೋನ್.

ಆತಾಂ ನಾಕಾತ್, ದೊಳೆ ನಾಕಾತ್
ರಗ್ತಾಪಿತೆ ರಗ್ತಾಂ ದೆಕಾತ್
ಮ್ಹಾಕಾ, ದೆವಾ, ದಾನ್ ದೀ,
ಸೊಂಶಾಸಾಂಗ್ಲೆ ಕಾನ್ ದೀ.

ಸಂಸಾರಾಚ್ಯೊ ಘಾಣೀ ಖಾಯಿತ್
ನಾಕಾರಂದೀರ್ ಮೆಲಾಂ
ಜಿವಿತಾಚ್ಯಾ ಪಾನಾಪಾನಾರ್
ಮರ್ಣಾನ್ ಮ್ಹೆಳೆಂ ಕೆಲಾಂ
ಹಾಡಾಂಮಾಸಾಂ ಹುಂಗೇಪ್ ಹಾವೆಂ
ಕೆನ್ನಾಚ್ ಸೊಡೂನ್ ದಿಲಾಂ.

ಆತಾಂ ನಾಕಾತ್, ನಾಕಾಂ ನಾಕಾತ್
ವಾಸ್ ಪರ್ಮೇಳ್ ತುಮಿಂಚ್ ಹುಂಗಾತ್
ಲ್ಹಾನ್ ನಾಕಾ, ಮ್ಹಾನ್ ದೀ
ಸೊಂಶಾಸಾಂಗ್ಲೆ ಕಾನ್ ದೀ.

ಜಿಬ್ಲೀ ನಾಚ್ಯಾ ದಾಂತಾಂ ಪಾಟೀಂ
ಕಲ್ವಂತಾಚ್ಯಾ ಪಾಯಾಂಭಾಶೇನ್
ರುಚಿಗೊಸ್ತಾ ಬಾಜ್ವೊ ಸುಟೀವ್ನ್
ದುಸ್ತೇನ್ ಧಾಂವ್ಲ್ಯಾತ್ ಧಾಯ್ ದಿಶೇನ್
ಕಾಂದೆ ಪೆಂದೆ ಮುಳೆ ಖಾಯ್ಲ್ಯಾತ್
ಪಾಲೊ ಮಾಸಾಂ ವ್ಹಡೇ ಖುಶೇನ್.

ಆತಾಂ ಮ್ಹಾಕಾ ಜಿಬ್ಲೀ ನಾಕಾ
ರಗ್ತಾಂಮಾಸಾಂ ತುಮಿಂಚ್ ಚಾಕಾ
ಆಯ್ಕೊಪಾಚೀ ತಾನ್ ದೀ
ಸೊಂಶಾಸಾಂಗ್ಲೆ ಕಾನ್ ದೀ.

ಭೊಂವ್ಲೀ ಸಕೇತ್ ಘೊಣೀಕ್ ದಿಲೀ
ನಾಕಾಂತುಲೀ ಮಸ್ತೀ ಮೆಲೀ
ಸೊಂಶಾಸಾಂಗ್ಲೆ ಕಾನ್ ಮೆಳ್ಳಾಂ
ಖುಶೀ ಮನಾಂತ್ ಕುಸ್ತೊ ಘಾಲೀ
ಆತಾಂ ಲೋಕ್ ಕಾನಾಂಕ್ ಧರ್ತಾ
ಸೊಂಶಾಭಾಶೇನ್ ಜಾತಾ ಗುಳೀ.

ಬಾಬಾ, ಬಾಯೆ, ಸೊಡಾತ್ ಮ್ಹಾಕಾ
ಕಾನಾಂಕ್ ಮ್ಹಜ್ಯಾ ಧರೂಂ ನಾಕಾ
ದೆವಾ, ತುವೆಂ ಕಾನ್ ದಿಲೆ
ಸೊಸೊನ್ ವ್ಹರ್ಚೆಂ ತ್ರಾಣ್ ದೀ.

- ಚಾ.ಫ್ರಾ. ದೆ'ಕೋಸ್ತ್

11. ಜಗ್ಗಾಣೆಂ ಅನೀ ಜೇಬ್

ಆಜ್ ಕೊಣೆ ತರ್ಯ್ ಜಗ್ಗಾಣ್ಯಾಕ್
ಭಾಯ್ರೆತೇಲ್ ಪುಸ್ತಾಂ

ಅಂತ್ರಳಾಚ್ಯಾ ಸಂದಾಂ ಸಂದಾಂ
ಕೆವ್ಲೆಂ ಮುಸ್‌ಮುಸ್ತಾಂ

ಶಿಂದ್ಲ್ಯಾ, ಕಾಪ್ಲ್ಯಾ, ಚಿರ್ಲ್ಯಾ, ಪಿಂಜ್ಲ್ಯಾ
ಮಳ್ಳಾಚಿಂ ಜಾಲಿಂ ಪ್ರಭಿಂತಾಂ

ಚಿಂತೂನ್ ಚಿಂತೂನ್, ದೆವಾ, ದೆವಾ,
ಕಾಲೇವ್ನ್ ಯೆತಾತ್ ಆಂತಾಂ.

ಆಜ್ ಜಗ್ಗಾಣೆಂ ಯಾದೀ ದಿತಾ
ಧಗಾಕ್ ತಾಂಚ್ಯಾ ಲಾಸ್ತಾಂ

ತಾಚೇಬರೀಚ್ ಮನ್ಶಾಜಿಬೇನ್
ಚಡೀತ್ ಮ್ಹಾಕಾ ತಾಸ್ತಾಂ

ಶಿಂದ್ಲ್ಯಾಂ, ಕಾಪ್ಲ್ಯಾಂ, ಚಿರ್ಲ್ಯಾಂ, ಪಿಂಜ್ಲ್ಯಾಂ
ಆಡ್ಲೆಂ ಉಬೆಂ ಘಾಸ್ತಾಂ

ಮೊನ್ಶಾ ಎಕಾಪಿಶಾಬರೀ
ಸೊಸ್ಲಿಕಾಯೆನ್ ಸೊಸ್ತಾಂ.

ಆಜ್ ಜಗ್ಗಾಣೆಂ ಯಾದೀ ದಿತಾ
ಸೊಸುಂಕ್ ಜಾಯ್ನ್ ಮ್ಹಾಕಾ

ಅದ್ಲೇ ಯಾದೀನ್ ಗೊಬೇರ್ ಜಾಂವ್ಕ್ಯಾಕ್
ತೇಲ್ ಪುಸ್ತಾಂ ತುಕಾ

ಹಾತಾನ್ ಕುಡ್ಲೊ ಭಾಣ್ಯೆರ್ಕಾಚೊ
ಘೆವ್ನ್ ಮಳ್ಳಾಂತ್ ಘುಸ್ತಾಂ

ತೇಲ್ ತುಜೆಂ ಪುಸುನ್ ಕಾಡುಂಕ್
ನೆಕೆತ್ರಾಚೇರ್ ಬಸ್ತಾಂ.

- ಜಾ.ಫ್ರಾ. ದೆಕೊಸ್ತಾ

12. ಕಿರಾ ಬೊಂಬ್

ಕಿರಾ ಕಿರಾ ಲಜೆನಾಕಾ

ತುಜಿ ಬೊಂಬ್ ತಾಂಬ್ ಕಸಿ ಸಾಂಗ್ಗಿಗೀ ಮ್ಹಾಕಾ?

ಪಾನ್ ಜಾಂವ್ ಪೊಪಾಳ್ ಜಾಂವ್
ಖೆಲ್ಚೆಂ ಹಾವೆಂ ಪಳೆಂವ್ಕ್ ನಾ
ತಾಂಬ್ ಬೊಂಬ್ ಜಾಣಾ ಗಾಂವ್
ಪೀಕ್ ಮ್ಹಾಕಾ ಮೆಳೊಂಕ್ ನಾ.

ಪಾನ್ ಪೊಪಾಳ್ ಚುನೊ ಲಾವ್ನ್
ಆಬ್‌ಯಿ ಖಾತಾ ಬಾಬ್‌ಯಿ ಖಾತಾ
ತೋಂಡ್ ಭರ್ನ್ ಚಾಬೊನ್ ಖಾವ್ನ್
ತಾಂಬ್ ತಾಂಬ್ ಪೀಕ್ ಜಾತಾ

ಕಿರಾ ಕಿರಾ ಲಜೆನಾಕಾ

ತುಜಿ ಬೊಂಬ್ ತಾಂಬ್ ಕಸಿ ಸಾಂಗ್ಗಿಗೀ ಮ್ಹಾಕಾ?

ತಾಂಬ್ ಪೊಕಾತ್ ತಾಪಾಕ್ ದಿತಾತ್
ಕಾಂಟಾಳೊನ್ ಕಾಂಟಾಳೊನ್ ದಿತಾತ್
ತಾಂಬ್ ರಾಂದ್ವಯ್ ರಾಂದೂನ್ ವಾಡ್ತಾತ್
ಕಿತ್ಲೆಂ ಖೆಲ್ಕಾರೀ ತಾಂಬ್ ಜಾಯಿಚ್ ನಾ

ಪೊರ್ನಾ ದಿಸಾ ಬಿಂಡ್ ಖೆಲ್ಚೆಂ
ಖಾತಾನಾ ಮಾತ್, ತಾಂಬ್ ಜಾತಾಂ
ಬಾವೊಜಿನ್ ತಾಂಬ್ ಚೊಕ್ಲೆಚ್ ದಿಲ್ಚೆಂ
ಖಾತಾಂ ಖಾತಾಂ ಈರೊನ್ ವೆತಾ

ಕಿರಾ ಕಿರಾ ಲಜೆನಾಕಾ

ತುಜಿ ಬೊಂಬ್ ತಾಂಬ್ ಕಸಿ ಸಾಂಗ್ಗಿಗೀ ಮ್ಹಾಕಾ?

ಪೆರ್‌ಯಿ ಖಾತಾಯ್ ಕೆಳೆಯ್ ಖಾತಾಯ್
ದೊನೀ ಕಾಂಯ್ ತಾಂಬ್ ನ್ಹಯ್
ಗುಡ್ಯಾ ಮೊಳ್ಕಾಂತೀ ಉಲೊ ದಿತಾಯ್
ಉರ್ಲ್ಯಾ ತುಜಿ ಏಕ್‌ಚ್ ನ್ಹಯ್

ಸಕಾಳಿಂ ಉದೆಂತಿಕ್ ಸಾಂಜೆರ್ ಆಸ್ತಮೆಕ್
ಸದಾಯ್ ತುಂ ಉಬ್ತಾಯ್
ಜಾಂವ್ಕ್ ಪುರೊ ತಾಂಬ್ ಫಳ್
ಮ್ಹಾಕಾ ಲಿಪೊನ್ ಲಿಪೊನ್ ಖಾತಾಯ್.

- ಮಾವ್ರಿಸ್, ಶಾಂತಿಪುರ

13. ಪಾವ್ವಾಮಾ

ಯೆ ಯೆ ಪಾವ್ವಾಮಾ
ಬುಳ್ಳುಳಿ ಹಾಡ್ ರಾಕ್ತಾಂ ಮಾಮಾ

ಮಾಂಯ್ ಮ್ಹಣ್ತಾ
ತುಂ ಆಯ್ಲೆ ಶಿವಾಯ್
ಆಪೊಳ್ ಬಾಜಿನಾ
ಬಾಬ್ ಮ್ಹಣ್ತಾ
ತುಂ ಆಯ್ಲೆ ಶಿವಾಯ್
ಗಾದೊ ಕೊಸಿನಾ

ಯೆ ಯೆ ಪಾವ್ವಾಮಾ
ಬುಳ್ಳುಳಿ ಹಾಡ್ ರಾಕ್ತಾಂ ಮಾಮಾ

ಪಿರಿ ಪಿರಿ ಪಾವ್ವಾರ್
ಆಪೊಳ್-ಗಿಪೊಳ್ ಖಾತಾಂ
ಪಾವ್ವಾಂತ್ ಬಿಜೊನ್
ಪೊಳ್ಕಾರ್ ಬೊಸೊನ್
ಗಾದ್ಯಾಂತ್ ನಾಚೊನ್
ಭಿತರ್ ನಾಂವ್ಲಿ ಜಬ್ಬೊರ್ ಆಶಾ

ಯೆ ಯೆ ಪಾವ್ವಾಮಾ
ಬುಳ್ಳುಳಿ ಹಾಡ್ ರಾಕ್ತಾಂ ಮಾಮಾ

ತುಂ ಆಯ್ಲಾರ್
ಬಪ್ಪು-ಮೌಶಿ ಎಂವ್ಲಿನಾಂತ್
ಬಾಯ್-ಬಾವೊಜಿ ರಾಂವ್ಲಿನಾಂತ್
ತರೀ ಪರ್ದನಾ
ಬಪ್ಪು ಮೌಶೆ ಸರ್ಟಿಟ್ ನಾಕಾ
ಬಾಯ್ ಬಾವೊಜೆ ಬಿಸ್ಕಿಟ್ ನಾಕಾ

ಯೆ ಯೆ ಪಾವ್ವಾಮಾ
ಬುಳ್ಳುಳಿ ಹಾಡ್ ರಾಕ್ತಾಂ ಮಾಮಾ
ಸಕಾಳಿಂ ಉಟ್ಟಾಂ ಸಳ್ ಕರ್ನಾಸ್ತಾಂ
ಖಾತಾಂ-ಜೆವ್ತಾಂ ಶಿತ್ ಶಿಂಪಿನಾಸ್ತಾಂ
ಫುಲಾಂ ಮಾಳೂನ್ ಮೆಟಾರ್ ಬೊಸ್ತಾಂ
ಕಟ್ಟಿ ಫೆವ್ನ್ ಮೊಳ್ಳಾಕ್ ತಿಳ್ತಾಂ
ಅಂದ್ಲಾಂತ್ಲೆಂ ಬುಳ್ಳುಳಿ ವಿಂಚೊಂಕ್
ತೊಡಾಂತ್ಲೊ ಮಾಸ್ಕೊ ಧರುಂಕ್

ಯೆ ಯೆ ಪಾವ್ವಾಮಾ
ಬುಳ್ಳುಳಿ ಹಾಡ್ ರಾಕ್ತಾಂ ಮಾಮಾ

ಬಾಬಾಕಡೆ ಸಾಂಗೊನ್
ಸುರ್ ದಿವಯ್ಯಾಂ
ಮಾಂಯ್ ಕಡೆ ಸಾಂಗೊನ್
ದುಡು ದಿವಯ್ಯಾಂ
ದಾಟ್ಟುಕಡೆ ಸಾಂಗೊನ್
ಚಾಂಪೆರಾಂ ದಿವಯ್ಯಾಂ

ಯೆ ಯೆ ಪಾವ್ವಾಮಾ
ಬುಳ್ಳುಳಿ ಹಾಡ್ ರಾಕ್ತಾಂ ಮಾಮಾ

- ಮಾವ್ರಿಸ್, ಶಾಂತಿಪುರ

14. ಚಂದ್ರೆಮಾ

ಉಲೊ ಮ್ಹಜೊ ಪಾವುಲ್ಲಾ ದಿಸ್ತಾ

ತುಂ ಆಯ್ಲೊಚ್ ನಾಂಯ್

ದೀಶ್ಚಿನ್ ಪುಣಿ ಸಮ್ಜತೊಯ್

ತುಕಾ ದಿಸಾಚ್ ನಾಂ ಕಾಂಯ್?

ಮೊಳಾಬ್‌ಬರ್ ಮೊತಿಯಾಂ ಶಿಂಪೂಂನ್

ಮ್ಹೂಕಾ ಹೆಡಾವ್ನ್ ಖೆಳ್ತಾಯ್

ಹಾವೆಂ ಕೆದ್ನಾಂಯ್ ಆಪಯ್ಲ್ಯಾ ತೆದ್ನಾಂ

ಮ್ಹೂಕಾ ಚುಕವ್ನ್ ಲಿಪ್ತಾಯ್

ಆಮ್ಚಾ ರಾತಿಕ್ ತುಜೊಚ್ ದಿವೊ

ದೆಕುನ್ ಜಾಯ್ತೆ ಆಸ್ಲೆಂ ಭಗ್

ತುಜಾಕೀ ಚಡ್ ಉಜ್ವಾಡ್ ಆಸ್ಲೊ

ಮ್ಹೂಕಾ ವೊಳ್ಕಾತಾ ಮ್ಹಣ್ ರಾಗ್?

ಮಾಂಯ್ಲೊ ಬಾವ್ ನ್ಹಂಯ್ ಆಕಯ್ಲೊ ಘೊವ್ ನ್ಹಂಯ್

ತರೀ ಮ್ಹೂಕಾ ತುಜೆರ್ ಮೋಗ್

ತುಂ ಮಾತ್, ತುಜೊ ರಿಣ್ಕಾರಿ ಜಸೆಂ

ಮ್ಹಜೆರ್ ದಾಕಯ್ತಾಯ್ ಫುಗ್

ವಾಟ್ಲೆಬರ್ ಉದಾಕ್ ಘೆತಾಂ

ಆಂಗ್ಲಾ ಮದೆಂಚ್ ಉಭೆಂ ರಾವ್ತಾಂ

ವಾಟ್ಲೆಕ್ ಮ್ಹಜಾ ತಕಾ ಜಡವ್ನ್

ದಾದೊಶಿ ಖೆಳೊನ್ ಪಾಟಿಂ ಪಾಯ್ತಾಂ

- ಮಾವ್ರಿಸ್, ಶಾಂತಿಪುರ

15. ಆಮ್ನೇರ್ ಆಯ್ವಾರ್ ಜಾಲೆಂ

ಪೊಟಾಭುಕೇನ್ ತೊಂಡ್ ತುಗೆಲೆಂ
ರಡೂನ್ ಜಾಲೆಂ ಒಲೆಂ
ಪೇಜ್ ನಾತ್ಕಾರ್ಯೇ ನೀಸ್ ದಿತಲೊಂ
ಆಮ್ನೇರ್ ಆಯ್ವಾರ್ ಜಾಲೆಂ
ಸಾಂಗ್ ಚಲಿಯೇ ಮಾತೆಂ ತುಗೆಲೆಂ
ಕಿತ್ಯಾಕ್ ರಿತೆಂ ಉರ್ದೆಂ?
ಫುಲಾಂ ನಾತ್ಕಾರ್ಯೇ ಪರ್ಮಳ್ ದಿತಲೊಂ
ಆಮ್ನೇರ್ ಆಯ್ವಾರ್ ಜಾಲೆಂ
ಸದಾಂ ಖಾಂಕಾರ್ಚೊ ತಾಳೊ ತುಗೆಲೊ
ಕಿತ್ಯಾಕ್ ರಾವ್ಣಾ ಕಳ್ಳೆಂ
ಮೊಂವ್ ನಾತ್ಕಾರ್ಯೇ ಮಿರೀಂ ದಿತಲೊಂ
ಆಮ್ನೇರ್ ಆಯ್ವಾರ್ ಜಾಲೆಂ
ತರ್ಜೆ ಚಲಿಯೇ ತಿಳ್ಕಾ ತುಗೆಲ್ಕಾ
ಪುಸೂನ್ ಕೊಣೆ ವೆಲೆಂ?
ಪಾಕ್ಯಾರ್ ನಿದ್ಲೊ ಚಂದ್ರೇಮ್ ದಿತಲೊಂ
ಆಮ್ನೇರ್ ಆಯ್ವಾರ್ ಜಾಲೆಂ

ಜಾನ್ ತುಗೆಲೆಂ

ಜರ್ಯಿ ನಿರಾಸ್ ಜಾಲೆಂ
ರಡೂಂನಾಕಾ
ಆಮ್ನೇರ್ ಆಯ್ವಾರ್ ಜಾಲೆಂ

ಸುತಿಚ್ಯಾ ಕಾಪ್ಕಾರ್ ತಾರಾಂಚೊ ವೊರ್
ಪಾಲ್ವಾಚ್ಯಾ ಪೊಂತಾರ್ ಫುಲಾಂಚೊ ಪೊರ್
ಜಾಯ್ ಮ್ಹಣೂನ್ ಜರ್ಯ್ ಭೊಗ್ಲೆಂ
ಆಮ್ನೇರ್ ಆಯ್ವಾರ್ ಜಾಲೆಂ

ಹಿತ್ಯಾಂತ್ ಆಮ್ನಾ ಶಿಂವ್ತಾಂಚೀ ರಾಸ್
ಗಜ್ಜೇಕ್ ಮ್ಹಜೇ ತಾಂಚೆಂಚ್ ಮಾಸ್
ನಿದೇನ್ ಜರ್ ಶಿಂವ್ತಾಂಕ್ ವಿಂಚ್ಲೆಂ
ಆಮ್ನೇರ್ ಆಯ್ವಾರ್ ಜಾಲೆಂ

ಆಯ್ಕಾತಾಂ ಸದಾಂ ಚಂದ್ರಾತಾಳೊ-
“ಜಾತಲೊಂ ತುಜ್ಯಾ ಕಪ್ಪಾತಿಳೊ”
ಮೇನ್ ಜರ್ಯ್ ಚಂದ್ರಾಕ್ ಭುಲ್ಲೆಂ
ಆಮ್ನೇರ್ ಆಯ್ವಾರ್ ಜಾಲೆಂ

- ಮೆಲ್ವಿನ್ ರೊಡ್ರಿಗ್ಸ್

16. ಯೇ ಮೋಗಾ

ಯೇ ಮೋಗಾ, ಥೋಡೆಂ ಉಲಯಾಂ

ಮುಡ್ಯಾತಾಂದ್ಯಾ ಪೇಜ್ ಶಿಜ್ತಾ
ತಾಂಬ್ಯೋ ತಾಂಬ್ಯೋ ಥಂಯ್ ರಾಕ್ತಾ
ಬುಯಾವಾಂತ್ಲಿಂ ತೊರಾಂ ಶಿಂದೂನ್
ಪಾಟ್ಲಿ ಭೋರ್ನ್ ದೋಗಾಂಯ್ ಜೆವುಯಾಂ
ಯೇ ಮೋಗಾ, ಥೋಡೆಂ ಉಲಯಾಂ

ರಾನಾಂತ್ ಜಾಂಬ್ಯಾ ಮಳಬ್ ಶೆಣ್ಣಾಂ
ಬೊರಾಂ ಬೆಣ್ಣಾಂ ಕುಡೆಂಚ್ ಫುಲ್ಕಾಂ
ಸಗ್ಳೊ ದೀಸ್ ರಾನಾಂತ್ ಭೊವೂನ್
ರುಚಿ ಆಮ್ಚೊ ಕಿತೆಂ ಪಳೆಯಾಂ
ಯೇ ಮೋಗಾ, ಥೋಡೆಂ ಉಲಯಾಂ

ಬೆಣ್ಣೆಪಾಟ್ಲಾನ್ ಜಾನ್ಲೆಂ ಶಿಂಪ್ಕಾಂ
ಘರ್ಚ್ಯಾ ಜಣಾಂಕ್ ತೆರ್ಸಾನ್ ವೆಂಗ್ಲಾಂ
ವೆಳಾಕ್ ಪಾಕ್‌ಟೆ ಫುಟ್ಲೆಆದಿಂ
ಕಾಳ್ಜಾಂ ಆಮ್ಚಿಂ ದೋಗಾಂಯ್ ತಿಳುಯಾಂ
ಯೇ ಮೋಗಾ, ಥೋಡೆಂ ಉಲಯಾಂ

- ಮೆಲ್ವಿನ್ ರೊಡ್ರಿಗ್ಸ್

17. ಚಾರ್ ದಿಸಾಂಚೊ ಸಂಸಾರ್ ಕಿತ್ಲೊ ಉಡ್ತಾ

ಚಾರ್ ದಿಸಾಂಚೊ ಸಂಸಾರ್ ಕಿತ್ಲೊ ಉಡ್ತಾ
ಮನ್ ಕರುನ್ ತ್ಯಾ ರಚ್ಕಾರಾನ್, ಫುಂಕ್ಚಾರ್ ಪಡ್ತಾ
ಹಂಕಾರಾನ್ ಆನಿ ದರ್ಬಾರಾನ್, ಹಾಂಗಾ ಕಿತೆಂ ಘಡ್ತಾ
ದೆಖ್ತಲೊ ರಚ್ಕಾರ್ ಆಸಾ ವಯ್ರ್, ದೊರಿ ಲಾಂಬ್ ಸೊಡ್ತಾ
ಮನ್ಶಾಕ್ರೆ ದೇವಾನ್ ರಚ್ಲಲೊ
ಪುಣ್ ಮನಿಸ್ ಕಿತೆಂ ಚಿಂತಲೊ
ಆಪ್ಣಾಚೊ ಆಪುಣ್ ದೇವ್ ಮ್ಹಣೊನ್ ಹಂಕಾರ್ ಉಲಯ್ತಲೊ
ಜಾತಾತಿತ್ಲ್ಯಾ ಥಳಾಕ್ ಬುಡ್ತಲೊ
ಜಾತಾತಿತ್ಲ್ಯಾ ವಯ್ರಿಯಾ ಉಡ್ತಲೊ
ಏಕ್ ದೀಸ್ ಚಾರ್ ಜಣಾಂಚ್ಯಾ ಖಾಂದ್ಯಾ ಥಾವ್ನ್ ಫಂಡಾಕ್ ಪಡ್ತಲೊ
ಚಾರ್ ದಿಸಾಂಚೊ ಸಂಸಾರ್...
ಬುಧ್ವಂತ್‌ಕಾಯ್ ಆಸ್ಲೆಲ್ಯಾಫರಾ
ಮನಿಸ್ ತೊ ಉಡ್ತಾ ದರ್ಬಾರಾನ್
ಶಾತಿ ಆಪ್ಲಿ ದಾಕಯ್ತಾ ಖೆಂಡುನ್ ರಚ್ಲೆಲ್ಯಾ ರಚ್ಕಾರಾಕ್
ರಾಗ್ ಜರಿ ಆಯ್ಲೊ ರಚ್ಕಾರಾಕ್
ತುಕಾ ಬೊರೆಂ ಜಾಯ್ನಾ ಸಂಸಾರಾ
ರಾಗ್ ಆಪ್ಲೊ ದಾಕಯ್ತಾ ತಾಣೆಂ ಆದಿಂ ಸೊದೊಮ್ ಆನಿ ಗೊಮೊರ್ಯಾಂತ್
ಚಾರ್ ದಿಸಾಂಚೊ ಸಂಸಾರ್...

- ವಿಲ್ಸಿ ರೆಬೆಂಬರ್

18. ಮುಕಾರ್ ಸರ್ ಭಾರತೆಚಿ ಪ್ರಜೆ!

1. ಮುಕಾರ್ ಸರ್, ಮುಕಾರ್ ಸರ್ ತುರ್ತಾನ್
ಭಾರತೆಚಿ ಪ್ರಜೆ
ಮಾನ್ ರಾಕೊಂಕ್ ಪ್ರಯತ್ನ್ ಕರ್ ಧೈರಾನ್
ಧೀರ್ ಮಾತೆಚೊ ತುಜೆ!
2. ದುಸ್ಮಾನ್, ಚಲಯ್ತಾತ್ ಬಲತ್ಕಾರ್
ಆಪ್ತುನ್ ಸ್ವರ್ಗಾಂಗ್ ತಿಚಿಂ
ಸೊಡವ್ನ್ ತಿಕಾ ಕರ್ ತುಂ ಸತ್ಕಾರ್
ಬಳ್ ಪ್ರದರ್ಶನ್ ತುಜಿಂ!
3. ಮಾತೆಕ್ ಸೊಡೊಂವ್ಕ್ ಮುಕಾರ್ ಗೆಲೆ
ತಿಚಿ ಸುಪುತ್ರ-ವೀರ್ ಯೋಧ್
ಹಾ! ಹಾ! ಥೊಡೆ ಕಾಬಾರ್ ಜಾಲೆ
ಝುಜೊನ್ ವೈರಿಂ ವಿರೋಧ್!
4. ಸಮರ್ಪಿಯಾಂ ಶೃದ್ಧಾಂಜಲಿ
ಜಮೊವ್ನ್ ಫುಲಾಂಚಿ ಹಾರ್
ಮಾತೆ ಪಾಸುನ್ ಜಾಲೆ ಬಲಿ
ಪಾವೊಂದಿತ್ ತೆ ಸರ್ಕಾರ್!
5. ಘಳಾಯ್ ಆತಾಂ ಕರ್ಪಿ ನಾಕಾ
ಮೊಡುಂಕ್ ವೈರಿಂಚಿಂ ಬಳ್
ಬೂದ್ ಶಿಕವ್ಣಾಂ ಆಪ್ತುನ್ ತಾಕಾ
ಹುಮ್ಮಿಯಾಂ ತಾಚಿಂ ಸಳ್!
6. ಉರ್ದೆನ್ ಮುಕಾರ್ ಸರ್ಕಾಂ ಆತಾಂ
ಸಮೆಸ್ತ್ ಎಕಾಚ್ತ್ ಮನಾನ್
ಜಾತಿ-ಪಂಗಡ್ ಲೆಕಿನಾಸ್ತಾಂ
ಕುಮಕ್ ದಿವ್ಣಾಂ ಧನಾನ್!
7. ಯುವಕ್ ಸಗ್ಳೆ ಧೈರಾನ್ ಭರಾ
ಅಖಿಂಡ್ ಸೆವಾ ಅರ್ಪುಂಕ್
ಬಾವ್ಣೊ ಕಾಣ್ಲೆವ್ನ್ ಫುಡೆಂ ಸರಾ
ಮಾತೆ ಪಾಸುನ್ ಝುಜೊಂಕ್!
8. “ಭಾರತ್ ಮಾತಾಕೀ ಜೈ!” ಮ್ಹಣ್ಣಾಂ
ಎಕಾಚ್ತ್ ಗಂಭೀರ್ ತಾಳ್ಮಾನ್
ವೈರಿಂಕ್ ಬೊಡೊವ್ನ್ ಧಾಂವ್ಣಾವ್ನ್ ಸೊಡ್ಕಾಂ
ವೊಜೊಂಕ್ ತಾಣಿಂ ಪೆಲ್ಯಾನ್!

- ‘ರಾನ್’ ಉದ್ಯಾವರ್

19. ಕೊಸಪ್

ಮಾತ್ಕಾರ್ ಮುಂಡಾಸ್ ಸೊಭೊನ್

ಭರ್ಮಾನ್ ಕಮರ್ ಬಾಂದುನ್

ಕೊಂಕ್ಷಿ ಮ್ಹಜಿಂ ಶತಾ ಭಾಟಾಂ

ಹಾಂವ್ ಕೊಸುನ್ ಆಸಾಂ.

ಪಾಡ್ಯಾ ಜೊತಾಕ್ ಬಾಂದುನ್

ಉದ್ಯಾ ವ್ಹಾಳ್ಯಾಕ್ ಶಿಂದುನ್

ಸಂಸ್ಕೃತೆಂತ್ಲಿಂ ಸಾಳಾಂಪಾಳಾಂ

ಹಾಂವ್ ಕೊಸುನ್ ಆಸಾಂ.

ಮಾತ್ಯೆ ಘೆಟಿ ಫೊಡುನ್

ಪರತ್ ಪರತ್ ಮಾಡಾವ್ನ್

ಸಾಳ್ಯಾ ಸಾರ್ಕೆಂ ಕೊಳ್ಳೆಂ ಮ್ಹಜಿಂ

ಹಾಂವ್ ಕೊಸುನ್ ಆಸಾಂ.

ಚಿಂತ್ಲಾಂ ಬಿಯಾಂ ಆರಾವ್ನ್

ಜೊಗಸಾಣೆನ್ ನೆರಾವ್ನ್

ಕಲ್ಪನಾಚ್ಯಾ ಶೆತಾಂತ್ ವೊಂಪುನ್

ಹಾಂವ್ ಕೊಸುನ್ ಆಸಾಂ.

ಮಾಂಯ್ಚೊ ದುದಾ ಶೆಳೊ

ಗಾಂವ್ಚೊ ಗೊಡಾ ಪೆಳೊ

ಕೊಂಕ್ಷಿ ಬಾಳಾಂಕ್ ಖಾಣಾ ದಾಳೊ

ಹಾಂವ್ ಕೊಸುನ್ ಆಸಾಂ.

ಪಾಚ್ಚಿ ವಿಸ್ತಾರ್ ನೇಜ್

ಪ್ರಪುಲ್ಲ್ ಜಿಣ್ಯೆ ರಾಜ್

ತಾಂಚೆ ಮಧೆಂ ಭಾಂಗ್ರಾ ಕಣಸ್ !

ಹಾಂವ್ ಹಾಸೊನ್ ಆಸಾಂ

ಶೆತ್ ಕೊಸುನ್ ಆಸಾಂ

ಕೊಸುನ್ ಕೊಸುನ್ ಆಸಾಂ.

- ಅನ್ವಿ, ಪಾಟಿಡ್ಕ

20. ಸೊಬಾಯ್

ಸೊಬಾಯೆಚೆರ್ ಶೆಂಬೊರ್ ದೊಳೆ

ಮೊರಾ ಪಾಕಾಂನಿ ಪಳೆ

ದೀಷ್ಟ್ ಎಕಾಕ್ಯೊ ನಾ

ಸಗ್ಳೆ ಸಗ್ಳೆ ಕುರ್ಡೆ.

ಸೊಬಾಯೆಕ್ ಸಮ್ಜೆಲ್ಲೆ ಬೋವ್ ಥೊಡೆ

ಉರ್‌ಲ್ಲೆ ಪೂರಾ ಗ್ರಾಸುಂಚಿ ಕಡೆ

ಚಿಂತಪ್ ಸಾರ್ಕೆಂ ಆಜೂನ್ಯೊ ನಾ

ಸೊಬಾಯೆ ಗತ್ ಬಾರಾ ಕಡೆ.

ಸೊಬಾಯೆಕ್ ಜಾಲೊ ಪಿಸೊ

ಕೆಲೊ ಭಾಂಗ್ರಾಳೊ ಪಿಂಜೊ

ಸೊಬಾಯೆಚೊ ಕೀರ್ ಬಾವ್ಣೊ

ತಾಂತುಂ ಜೀಣ್‌ಭರ್ ರಡ್ಲೊ.

ರಾನಾಂತ್ಲ್ಯಾ ಮೊರಾನ್ ಸೊಡಯ್ಲಿಂ ಪಾಕಾಂ

ತಸ್ಲಿ ಗತ್ ಕೊಣಾಕ್‌ಯಿ ನಾಕಾ

ಪಾಕಾಂ ಆಶೆನ್ ಮೊರಾಕ್ ಕೆಲೆಂ ಕಾಬಾರ್

ಪಾಕಾಂ ತಾಚಿಂ ಸೊಬಯ್ಲಿಂ ಮಾತ್ಕಾರ್.

ವಾಟೆ ದೆಗೆನ್ ಫುಲ್ಲೆಂ ಫುಲ್

ಭೊಂವ್ಪೊಣಿ ದಿಲೊ ತಾಣ್ ಪರ್ಮಳ್

ಕೊಣೆ ಪಿಶ್ಯಾನ್ ಫುಲಾ ಗೊಮ್ಮಿ ಚಿರ್ದಲಿ

ಕುಸ್ಕಾ ಮೊಡ್ಕಾರ್ ಉಡಯ್ಲಿಂ.

ಬಾಯ್ಲೆ ಸೊಬಾಯೆಕ್ ಪಿಸೊ ದಾದ್ಲೊ

ವಿಸವ್ಯಾ ಶೆಕ್ಡಾಂತೀ ಆಜೂನೀ ಆದ್ಲೊ

ವಸ್ತುರಾಚೊ ದಗ್ಲೊ ಕೆಲೊ

ಸೊಬಾಯೆಚೆ ಬಾಯ್ಲೆಕ್ ಧಾಂಪ್ಲೊ.

ಸೊಬಾಯೆಚೆರ್ ಶೆಂಬರ್ ದೊಳೆ

ಚಿಂತಾಂ ಚಿಂತಾಂ ಕಾಳ್ಜಾಂತ್ ದುಕಿ ವಳ್ವಳೆ

ಸ್ವಾರ್ತಿ ಚಿಂತಾಚೆ ಪಿಳೆ

ಸೊಬಾಯೆಚ್ಯಾ ಮರ್ಣಾ ಪೆಟೆಚೆರ್ ಪಳೆ.

- ಜೊಸ್ಲಿ ಪಿಂಜೊ, ಕನ್ನಿಗೋಳಿ

21. ಮ್ಹಜೊ ಗಾಂವ್

ಗಾಂವ್‌ಗೊ ಚೆಡ್ವಾ ಮ್ಹಜೊ ಗಾಂವ್‌ಗೊ
ಬಾರಾ ಗಾಂವ್‌ಭರ್ ತಾಚೆಂ ನಾಂವ್‌ಗೊ
ವ್ಹಡ್ವಿಕಾಯ್ ಕಾಂಯ್ ಸಾಂಗ್ಚಿ ನ್ಹಯ್
ಪಳೆಲ್ಯಾ ಖರಿತ್ ತುಕಾ ಕಳ್ಳಿ ನ್ಹಯ್
ಗಾಂವಾಕ್ ಯೆಗೊ ಮಾಗಿರ್ ಸಾಂಗ್‌ಗೊ
ದುದಾ ಮ್ಹೊಂವಾಂಚೊ ಮ್ಹಜೊ ಗಾಂವ್‌ಗೊ.

ಮಾಡ್ ಕೆಂಳ್ಳೆ ಆಯ್ಲೊ ಹಾಲಯ್ತತ್.
ತುಕಾ ಪಳೆವ್ನ್ ಫಳಾಂ ದೆಂವಯ್ತತ್.
ವೊಡಾ ರುಕಾಲ್ಯೊ ಕೊಗುಳ್ಳೊ ಪೂರಾ
ಎಕಾ ತಾಳ್ಕಾನ್ ಗಾಂವ್ಕ್ ಲಾಗಿತ್
ಕೊಗುಳೆ ಮೊಳೊಚ್ ಮ್ಹಜೊ ಗಾಂವ್‌ಗೊ
ಬಾರಾ ಗಾಂವ್‌ಭರ್ ತಾಚೆಂ ನಾಂವ್‌ಗೊ.

ತಳ್ಕಾಕ್ ವೆಶಿ, ದಿಶ್ಟಿನ್‌ಚ್ ಸಾಳ್ಕಾಂ ಫುಲ್ಲಿತ್
ಕೆಸಾರ್ ತುಜ್ಯಾ ಚೆಡ್ವಾ ಕಶಿಂಗೊ ದಿಸ್ತಿತ್
ಹಾಸ್ಕಾಂನಿಚ್ ಲ್ಹಾರಾಂ ಉಟಿತ್
ಲ್ಹಾರಾಂ ಮೆಳೊನ್ ಕೊಳ್ಳುಲೊ ಭರ್ತಿತ್
ಸಾಳ್ಕಾಂ ತಳೆಂಚ್ ಮ್ಹಜೊ ಗಾಂವ್‌ಗೊ
ಬಾರಾ ಗಾಂವ್‌ಭರ್ ತಾಚೆಂ ನಾಂವ್‌ಗೊ.

ಗುಡ್ಯಾಕ್ ವೆಶಿ ಉಲ್ಕಾಕ್‌ಚ್ ಗಾಯೊ ಯೆತಿತ್
ಮೊಗಾನ್ ತುಜ್ಯಾ ವೊಂಟಿಯೊ ಭರ್ತಿತ್
ವಾಸ್ಕಾಂಗೊ ಉಡ್ಯಣಾಂ ಘಾಲ್ತಿತ್
ಮಿಸ್ತಾನಾಂಚ್ ತಾಂಬ್ಯೊ ಭರ್ತಿತ್
ದುದಾ ನ್ಹಾಳೊಚ್ ಮ್ಹಜೊ ಗಾಂವ್‌ಗೊ
ಬಾರಾ ಗಾಂವ್‌ಭರ್ ತಾಚೆಂ ನಾಂವ್‌ಗೊ.

ಮ್ಹಜೊ ಗಾಂವ್‌ಗೊ ತುಜೊಯ್ ಜಾಂವ್‌ಗೊ
ತುಜ್ಯಾ ಗಾಂವಾಕ್ ಬೊಲ್ಯೊ ಖಾಂವ್‌ಗೊ
ಮೆಲ್ಲಿಂ ಗೆಲ್ಲಿಂ ಆಮ್ಕಾಂ ಪಾವೊಂಗೊ
ಆಮ್ಚ್ಯಾ ಲಗ್ನಾಕ್ ಗಾಂವಾಕ್ ಮಾಟಿವ್‌ಗೊ
ಗಾಂವ್‌ಗೊ ಚೆಡ್ವಾ ಮ್ಹಜೊ ಗಾಂವ್‌ಗೊ
ಬಾರಾ ಗಾಂವ್‌ಭರ್ ತಾಚೆಂ ನಾಂವ್‌ಗೊ.

- ಜೊಸ್ಲಿ ಪಿಂಟೊ, ಕಿನ್ನಿಗೋಲಿ

22. ಸುಕ್ಕಾ ಪಿಲಾಂ

ತರ್ರಿಂ ತರ್ರಿಂ ಸುಕ್ಕಾ ಪಿಲಾಂ
ಚಿಲಿಪಿಲಿ ಚಿಲಿಪಿಲಿ ಉಲಯ್ತಾಲಿಂ
ಪಾಚ್ಚಾ ಪಾಚ್ಚಾ ಪಾನಾಂನಿ
ಆವಯ್ ಯೆಣಾಕ್ ಅತ್ರೆಗ್ತಾಲಿಂ.

ಶಿರಾಂಧಾರಿಂ ಪಾವ್ನ ಪಾವ್ನ ಜಡ್ತಾನಾ
ಜಗ್ಗಾಣ್ ಘಡ್ತಡೊ ಪುಟಾನಾ...
ವಾರಿಂ ಗಾಂವಾಕ್ ಹಾಲಯ್ತಾನಾ...
ದಾಕ್ಟಿಂ ದಾಕ್ಟಿಂ ಸುಕ್ಕಾ ಪಿಲಾಂ ರಾಕ್ತಾಲಿಂ.

ಗ್ರಾಸಾಕ್ ಗೆಲ್ಲೆಂ ಆವಯ್ ಸುಕ್ಕೆಂ
ಪಾವ್ನಾ ಮೊಡಾಂ ಕಾಳೊಕ್ ದೆಕೊನ್...
ಘಾಂಜ್ಯಾಂತ್ ತೊಡೊ ಆಹಾರ್ ಭರೊನ್...
ಪಾಕಾಟೆ ಪಾಪುಡ್ನ್ ಉಬ್ತಾಲಿಂ.

ಗೊಡ್ಡಿಂ ಗೊಡ್ಡಿಂ ಸ್ವಪ್ನಾಂ ದೆಕೊನ್
ಚಿಕ್ಕಿ ಬಾಳಾಂಕ್ ವೆಂಗೆಂತ್ ಆರಾವ್ನ್
ಚಿಲಿಪಿಲಿ ಸುಖ್-ದೂಕ್ ಉಲವ್ನ್
ಬೊಂಚಿ ಬೊಂಚಿನ್ ಖಾವಯ್ತಾಲಿಂ.

ಚಿಲಿಪಿಲಿ ಗಾಣಾಂ ಗಾವುನ್
ಪೊಟಾ ಉಬೆಕ್ ಬಾಳಾಂ ಆರಾವ್ನ್
ವೆಂಗೆಂತ್ ಖೆಳೊನ್ ಉಮೆ ದಿವುನ್
ಪಾವ್ನಾಳಿ ಸಾಕಾಳ್ ಸುಶೆಗಾತ್ ನಿದ್ತಾಲಿಂ.

ನಿರಾಪ್ರಾದಿ ಸುಕ್ಕೆಂ ಉಬ್ತಾಲೆಂ ವೆಗಾನ್
ಆವಯ್ ಮೊಗಾಚಾ ಮಯ್ಕಾಸಾನ್
ದುಸ್ಮಾನ್ ಹಾತಿಂ ಬಂದುಕ್ ಘೆತಲೊ
ದಿಸ್ತೊನಾ ಆಡೊಸಾಕ್ ಲಿಪ್ತಲೊ.

ಪಾವ್ನಾ ಥಂಡಿಯೆ ಭಿತರ್ ಬಸೊನ್
ಸುಕ್ಕಾ ಮಾರ್ನ್ ಬಾಜುನ್ ಖಾಂವ್ಚಾ ಆಶೆನ್
ಗುಳೊ ಸೊಡ್ಲೊ ಜೊಕುನ್
ನಶ್ಟಾ ಮನ್ಯಾ ಶಿಕಾರೆಗಾರಾನ್.

ನೆಂಟ್ಯಾ ಪಿಲಾಂಕ್ ಆಯ್ಕಾಲೊ ಆವಾಜ್
ಘಡ್ತಡ್ಯಾ ಪ್ರಾಸ್ ಭಿರಾಂಕುಳ್
ರಗ್ತಾಧಾರಿಂನಿ ಪಳೊ ಮಾರುನ್
ಆವಯ್ ತಾಂಚಿ ಧರ್ದೆಕ್ ಆಪ್ಕಾಲಿ

ನೆಣ್ತೆಂ ನೆಣ್ತೆಂ ಪಿಲಾಂ ತಿಂ
ಉಬೊಂಕ್ ಪಾಕಾಟೆ ಪುಟೊಂಕ್ತಾ ತಿಂ
ಭುಕೆನ್ ಆವಯ್ ರಾಕೊನಾಸ್ತಿಂ
ಕ್ರೂರ್ ಮನ್ಯಾಪಣಾಕ್ ಕಾಂಟಾಳ್ತೆಂ.

ಮುಖಾರ್ ಆಯಿಲ್ಲ್ಯಾ ರೈಡಾನ್
ರೊಕ್ ಪಾಳಾಂ ಸಯ್ತ್ ಪಡ್ಲೊ ಹುಮ್ನೊನ್
ಆನಾಥ್ ಪಿಲಾಂ ಮೆಲಿಂ ಚಿರ್ದೊನ್
ಚಿಲಿಪಿಲಿ ಚಿಲಿಪಿಲಿ ಆವಯ್ ಆಪವ್ನ್.

- ಗ್ಲೇಡಿಸ್ ರೇಗೊ

23. ಸೊಬಿತ್ ಮ್ಹಜೊ ಗಾಂವ್

ಶುಜಾ ಮ್ಹಜಾ ಗಾಂವಾಂ ಮಧೆಂ
ಸೊಬಿತ್ ಮ್ಹಜೊ ಗಾಂವ್
ಮ್ಹಜಾ ಗಾಂವ್ಚಾ ಮನ್ಶಾಂ ಮಧೆಂ
ವಾಡೊನ್ ಆಯ್ಲೊಂ ಹಾಂವ್!

ಮೈಜಾ, ಗಾಂವ್ಲೆ ಮಾತಿಯೆಂತ್ ಉಬೆ
ದಾಟೆ ಮೊಟೆ ರೂಕ್
ಫುಲಾಂ ಫಳಾಂ ಮಾಡಾ ಕುಬೆ
ಧಾಂಬ್ಲಾ, ತಾನ್ ಭುಕ್ !

ಭಂವ್ವಿ ಭರ್ವಾತ್ ಕಾಜ್ಜೆ ಮೊಳೆ
ಪೊಪ್ಪಾಂ ಭಿಂಗಾರಿ, ನಾರ್ವಾ ದೊಳೆ
ಗಾಂವಾ ಭಿತರ್ ಗಾಂವ್ ಪಳೆ
ಗುಲಬ್ ಗೊಂಡೆ ಮೊಗಾ, ಕಳೆ!

ಬಿಂರಾಂ, ಶಿಂರಾಂ, ಕಂರಾಂ, ಪೊಪ್ಪಾಂ
ಬೆಣ್ಣಾಂ, ಕಣೆರಾಂ, ಜಾಂಬ್ಳಾಂ
ಆಂಬೆ, ಲಿಂಬೆ, ತೊರಾಂ, ಪೆರಾಂ
ಬೊರಾಂ, ಕಾಜು, ಚಾಂಪೆರಾಂ !

ತಿಂಪಿಂ, ಲಿಲ್ಲಿ, ಮೊಗ್ಗಿಂ, ಆಮೊಲಿಂ
ಗಾಂವ್ಚೆ ಮಾತಿಯೆಂತ್ ಪುಲ್ಲೊಲಿಂ
ಜಾಯೊ, ಜುಯೊ, ಪಾತಿ ಕರ್ಮಳಾಂ
ಸಗ್ಳೊ ಗಾಂವ್‌ಚ್ ಪರ್ಮಳ್ಕಾ!

ಪೊಪಾಯ್, ತೆಂಡಿಂ, ಮೊಗ್ಗಾ ಪಿಂಪೊ
ಕಡ್ಲಿ, ಕಿಲ್ಲ್, ನಾಂರ್ದಾಂ
ಕಾಂಡಿ, ಬೊಂಡಿ, ವಾಂಯ್ಲಿ, ತೊವ್ವಿಂ
ದುದಿಂ, ಬೊಬ್ಬಿಂ, ಚಿಪ್ಪಾಂ!

ತಾಂಬ್ಲಿ ಭಾಜಿ, ದೆಂಟ್ಲಾ ಭಾಜಿ
ಆಳುಂ ಆನಿ ವಾಳ್ಳೆ ಭಾಜಿ
ಆಂಬ್ಯೆಂ ತಿಕ್ಯೆಂ ಲೊಣ್ಣೆಂ ಚಾಕ್ರಿ
ಬೊಂಬರ್ ಪೇಜ್ ಚವ್ಪಿ!

ತಾರ್ಲೆ, ಬಾಂಗ್ಲೆ, ಪೆಡಿ, ಸುಂಕ್ಯಾಂ
ಇಸ್ಕೂಣ್, ತಾಚೆ, ಸೊಂರುಲಾಂ
ಯೆರ್ಚೊ, ಕಾಂಪಿ, ಕುರ್ಚೊ, ಲೆಪೊ
ವಾಗೊಳಿಂ ಆನಿ ಸಾಂಕ್ಲೆರಾಂ!

ತುಜಾ ಮ್ಹಜಾ ಗಾಂವಾ ಮದೆಂ
ಸೊಬಾಗೆಚೊ ಮ್ಹಜೊ ಗಾಂವ್
ಪ್ರಕೃತೆಚಾ ಮೊಗಾನ್ ಭರೊನ್
ನಂದನ್ ತಾಚೆಂ ಜಾಂವ್!

- సరిల్ జి. సిక్వెరా

With Best Compliments From
Dr. T. W. S. Q. LEADERSHIP
Syndicate House
MANIPAL - 576 101

24. ಇಜ್ಜೊಲಾಚಿ ವಾಟ್ಲೆ

ಆಯ್ತಾರಾಚಿ ಫಾಂಟ್ ವಾಟ್ಲೆ
ಕೊನ್ಯಾಂತ್ ಪಡ್ಲಿ ಗುಟ್ಲಿ ಗುಟ್ಲಿ
ಇಜ್ಜೊಲಾಚಿ ಸೊಬಿತ್ ವಾಟ್ಲೆ
ಆಳ್ಕಾಯೆನ್ ದೊಳೆ ಘಸ್ತೂನ್
ಲಾಂಬಾಯೆನ್ ಜಾಂಬಾಯ್ ಕಾಡೂನ್
ಸೊದವ್ನ್ ಆಪ್ಲಿ ಸಾಟ್ಲಿ ಪೊಟ್ಲಿ
ನವ್ನಾ ಹೊಕ್ಲೆಪರಿ
ಮಿರಿಯೊ ಫುಲವ್ನ್
ವಳೂ ವಳೂ ಉಟ್ಲಿ !
ಪರ್ಯಾ ಮಿರ್ಚಿಕ್ ಪಳೆವ್ನ್
ರಾಗಾನ್ ಪೆಟ್ಲಿ
ತರ್ಯಾ ತಲ್ಯಾಂಕ್ ಪಳೆವ್ನ್
ಪೆಂಕಾಡ್ ಹಾಲವ್ನ್ ನಾಚ್ಲಿ
ಪೋಂಟ್ ಫುಲವ್ನ್ ಹಾಸ್ಲಿ !

ಇಜ್ಜೊಲಾಚಿ ವಾಟ್ಲೆ
ಹೆಣೆ ತೆಣೆ ಘುಂವ್ಲಿ
ಪಾಲಂವ್ ಪೆಂಕ್ಯಾಕ್ ಮಿಂವವ್ನ್
ಢಣಾಢಣಾ ಆವಾಜ್ ಕರೂನ್
ಖಣಾ ಖಣಾ ಕಿಣ್ಯೆಣಾವ್ನ್
ಪಾಟ್ಕಾನ್ ಮುಕ್ಯಾನ್
ಆಡ್ ಉಬಿ
ಮದ್ವಾನ್ ದೆಗಂತ್ವಾನ್ ಧಾಂವ್ಲಿ !

“ಘಾಲಾರೇ ಘಾಲಾರೇ”
ಇಜ್ಜೊಲಾಚಿ ವಾಟ್ಲೆ
ಆಂಬರ್‌ಪಿಕಿ ಹಾಸ್ಲಿ
ತೆಣೆ ಕೊಣಾಚಿ ಪೊಟ್ಲಿ ಸುಟ್ಲಿ
ಹೆಣೆ ಕೊಣಾಚಿ ಪಾವ್ಲಿ ಉಡ್ಲಿ
ಇಜ್ಜೊಲಾಚಿ ವಾಟ್ಲೆ
ಕಟಾಕಟಾ ಕಿಟ್ಕಿಟೊನ್ ಹಾಸ್ಲಿ !

ಇಜ್ಜೊಲಾಚಿ ವಾಟ್ಲೆ
ಪಾಟಿಂ ಫುಡೆಂ ಭೊಂವ್ಲಿ
ರಚಿರ್ ಗಾಂವಾಕ್ ಆಯಿಲ್ಲ್ಯಾ

ಗಲ್ವೆಗಾರಾ ಮುಕಾರ್
ಹರ್ದೆಂ ಫುಲವ್ನ್ ರಾವ್ಲಿ
ಗಲ್ವೆಗಾರಾಚಾ ಬಾಯ್ಲೆಚಿ
ವ್ಹಡ್ಲಿ ಪರ್ಸ್ ಉಗ್ತಿ ಜಾಲಿ
ಉಸ್ತುನ್ ಉಸ್ತುನ್
ಆಟ್ ಆಣ್ಯಾಂಚಿ ಪಾವ್ಲಿ
ವಯ್ರ್ ವಯ್ರ್ ಆಯ್ಲಿ.

ಇಜ್ಜೊಲಾಚಿ ವಾಟ್ಲೆ
ಢಣಾಢಣಾ ಆವಾಜ್ ಕರೂನ್
ಖಣಾ ಖಣಾ ಕಿಣ್ಯೆಣಾವ್ನ್
ಲೊಕಾಮಧಂ ಘುಸ್ಲಿ !

“ಘಾಲಾರೇ ಘಾಲಾರೇ”

ಇಜ್ಜೊಲಾಚಿ ವಾಟ್ಲೆ ಆತಾಂ
ಬೊಂಬಯ್‌ಗಾರಾ ಮುಕಾರ್ ಥಾಂಬ್ಲಿ
ಬೊಂಬಯ್‌ಗಾರ್ ಬಾವ್ಲಾನ್
ಬಲ್ಸಾಂತ್, ಕಲ್ಸಾಂವಾಂತ್
ವಯ್ರ್ ಪಂದಾ
ಸುಟಿ ಸೊಡ್ಲೆ
ಸಾಸ್ತೂನ್ ಸಾಸ್ತೂನ್
ಹಾತಾಕ್ ಮೆಳ್‌ಲಿ
ಸಿಂಗಲ್ ನಂಬ್ರಾಚಿ
ಲೊಟ್ರಿ ಟಿಕೇಟ್
ಇಜ್ಜೊಲಾಚಿ ವಾಟ್ಲೆಂತ್
ವಳೂ ವಳೂ ಲೊಟ್ಲಿ !

ಇಜ್ಜೊಲಾಚಿ ವಾಟ್ಲೆ
ಹಾಲೊನ್ ಧಲೊನ್
ಹಾಸೊನ್ ನಾಚೊನ್
ವೆಪಾರಿಸ್ತಾ ಹುಜಿರ್
ಶೇಲೆ ಮಂಗಾಣೆ

ಕರೊಂಕ್ ಲಾಗಿ
ವೆಪಾರಿಸ್ತ್ ಬಾವ್ಲಾನ್
ಚಿಲ್ಲರ್ ನಾ ಮ್ಹಣೊನ್

ಎಕಾಚೊ ನೋಟ್ ಘಾಲೂನ್
ದೊನಾಂಚೊ ಪಾಟಿಂ ಕಾಡ್ಲೊ!

ಇಜ್ಮೊಲಾಚಿ ವಾಟ್ಲಿ
ಹೆಣೆತೆಣೆ ಪಳೆವ್ನ್
ಆಂಬರ್‌ಪಿಕೊ ಹಾಸೊನ್
ತರ್ನಾಟ್ಕಾಂ ಸರ್ಕಿಂ ಪಾವ್ಲಿ
ಕೇಸ್ ಖಾಡ್ ವಾಡಯಿಲ್ಲೊ
ಜಾಣ್ವಾಯೆಚೆಂ ಪೊತೆಂ
ಖಾಂದಾರ್ ಘಾಲ್ಲೊ
ಸೊಡಾಗ್ಲಾಸ್
ನಾಕಾರ್ ಚಡಯಿಲ್ಲೊ
ಕವಿಗೀ ಕಲಾಕಾರ್ ಕೊಣ್ಣಾ
ಬಲ್ಸಾಂತ್ ಮೆಳ್‌ಲ್ಲಿ
ಪೊಟ್ಟು ಪಾವ್ಲಿ
'ಟಕ್ಕ್' ಕರ್ನ್
ಇಜ್ಮೊಲಾಚಿ ವಾಟ್ಲಿಂತ್
ಜ್ಯೋರಾನ್ ಉಡವ್ನ್
ಬಿಡಿ ಪೆಟಂವ್ಕ್ ಲಾಗ್ಲೊ!

“ಘಾಲಾಗೊ ಘಾಲಾಗೋ”

ಇಜ್ಮೊಲಾಚಿ ವಾಟ್ಲಿ
ತರ್ನ್ ತರ್ನ್
ಮೊರ್ಚಾಂಲಾಗಿಂ ಪಾವ್ಲಿ
ಆಂಜಾ ಸಾರ್ಕೆಂ ಆಂಜಾಳ್
ಮರಿಯೆ ಸಾರ್ಕೆಂ ಮರಿಯಾಳ್
ಮರಿಯಾ ಗೊರೆಟ್ಲಿ ಎಕ್ಲೆಂ
ಕಿನ್ನಿ ಮಿರ್ಚಿಕ್
ಬರಯಿಲ್ಲಿ ಚೀಟ್
ಇಜ್ಮೊಲಾಚಿ ವಾಟ್ಲಿಂತ್ ಚೆಪೂನ್
'ಆನಂದ್ ಬಾಪಾಕ್'
ಕಾಡಿಲಾಗ್ಲೆಂ!

ಇಜ್ಮೊಲಾಚಿ ವಾಟ್ಲಿ
ಪಾದ್ಲೆವ್ನ್ ಪಾದ್ಲೆವ್ನ್
ಧ್ಯಾನ್ ವೊರೆಸಾಂವಾಂತ್
ಮಗ್ನ್ ಜಾಲ್ಯಾ

ಮಾದ್ರಿ ಭಯ್ಲಿಂ ಸರ್ಕಿಂ ಗೆಲಿ
ಮದರ್ ಸುಪೀರಿಯರಾಚಿ
ಉಜ್ಯಾಳಿ ದೀಶ್ವ ಪಳೆವ್ನ್
ಇಜ್ಮೊಲಾಚಿ ವಾಟ್ಲಿ
ಪಾಟ್ಲ್ಯಾ ಪಾಯಾಂನಿಂಚ್
ಪಾಟಿಂ ಪಾಟಿಂ ಧಾಂವ್ಲಿ!

ಇಜ್ಮೊಲಾಚಿ ವಾಟ್ಲಿ
ಢಣಾಢಣಾ ಆವಾಜ್ ಕರೂನ್
ಖಣಾಖಣಾ ಕಿಣ್ಯೆಣಾವ್ನ್
ಹರ್ವಾ ಪಯ್ಲೊ ಪಾಲಂವ್
ಸಮಾ ಕರೂನ್
ಮಿರ್ಚಿಂ ಅಂತಸ್ಕರ್ನ್
ಕುಟ್ಟುಂಕ್ ಲಾಗ್ಲಿ!

ಥೊಡೆ ಥೊಡೆ ನೋಟ್
ಥೊಡ್ಯೊ ಥೊಡ್ಯೊ ಪಾವ್ಲೊ
ಮಿರ್ಚಿಚಾ ಮಟ್ವಾ ಚಡ್ಲೆಚಾ
ಲಾಂಬ್ ಬಲ್ಸಾಂತ್
ಪುಸ್ಕ್ ಕರೂನ್ ರಿಗ್ಲೊ!

ಇಜ್ಮೊಲಾಚಿ ವಾಟ್ಲಿ
ಹಳೊ ಹಳೊ ಮೆಟಾಂ ಕಾಡೂನ್
ವಳೊ ವಳೊ ಮಾನ್ ಬಾಗಾವ್ನ್
ಆಲ್ತಾರಿಚಿಂ ಮೆಟಾಂ ಚಡೂನ್
ಪಾದ್ರ್ಯಾಬಾಚಾ
ಪಾಂಯಾಂ ಮುಳಾಂತ್
ದಾಡ್ನ್ ಕರೂನ್
ಉದಾರಿಚ್ ಪಡ್ಲಿ!

ಇಜ್ಮೊಲಾಚಿ ವಾಟ್ಲಿಕ್ ಪಳೆವ್ನ್
ಪಾದ್ರ್ಯಾಬಾಚೆಂ ತೊಂಡ್
ಪುನ್ನೆಚಾ ಚಂದ್ರಾಪರಿ
ಪರ್ಜೆಳ್ಲೆಂ
ಉಬ್ರಾಂತ್ಲ್ಯಾ ಸಾಳ್ಕಾಪರಿ
ಫುಲ್ಲೆಂ!

- ಸಿರಿಲ್ ಜಿ. ಸಿಕ್ಟೇರಾ

25. ನಿರುದ್ಯೋಗಿ

ಡಿಗ್ರಿ ಮ್ಹಜಿ ಜಾವ್ನ್ ವರಾಂ ಜಾಲಿಂ ಸಬಾರ್
ಆವ್ಕ್ ಮ್ಹಜೆಂ ಅರೆಂ ಜಾವ್ನ್ ಗೆಲೆಂ ಕಾಬಾರ್
ಕಾಮಾಂ ಸೊಧುನ್ ಸೊಧುನ್, ಪೊತಾಕ್ ಭೊಂವೊನ್ ಘುಂವೊನ್
ಕೈಸ್ ಧವೆ ಜಾಲ್ಯಾತ್, ಶರೀರ್ ಗೆಲಾಂ ಗಳೊನ್
ಡಿಗ್ರಿ ಜಾಯ್ತಾತ್ ಸಬಾರ್, ವ್ಹಡ್ ಹುದ್ದಾಕ್ ಪಾವ್ಲ್ಯಾತ್
ಫಾಟರ್ ನಶಿಬ್ ಮ್ಹಜೆಂ, ಖಿಂಚಿಂ ಕಾಮಾಂಯ್ ಮೆಳ್ತಾಂತ್.

ಕಿತೆಂ ಪೂರಾ ಕೆಲೆಂ, ಕೊಣಾಚೆ ಹಾತ್-ಪಾಂಯ್ ಧರ್ದೆ
ವಿದೊಳ್ ಕಾಂಯ್ ಫಾಯ್ದೆ ನಾ ಮ್ಹಜ್ಯಾ ವಾಂಟ್ಕಾರ್ ಸರ್ವ್ ಸರ್ವ್
ಕಾಮ್ ತುಕಾ ಜಾಯ್‌ಗಿಲಿ ವಿಚಾರ್ತಾ ಎಕ್ಲೊ ಆಫಿಸರ್
ಪಾಂಚ್ ಹಜಾರ್ ದಿಲ್ಕಾರ್ ಜಾತಲೊಯ್ ಮ್ಹಜೊ ನವ್ಕರ್
ಕಿತೆಂ ಹಾಂವ್ ಕರುಂ? ಹಜಾರ್ ಖಂಯ್ ಧಾವ್ನ್ ಹಾಡುಂ?
ಕೊಣೇ ದಾನ್ ದಿತಿತ್ ಆಯ್ಕೊನ್ ಕಶ್ತ್ ಮ್ಹಜೆ ಕ್ಲೊಡು.

ಲಂಚ್ ತರ್ ದಿಲ್ಕಾರ್, ಕಾಮಾಂ ಧಾರಾಳ್ ಮೆಳ್ತಾತ್
ದೀನಾ ಜಾಲ್ಕಾರ್ ಕಿತೆಂಯ್, ಕಾಮಾಂ ನಾಂಚ್ ಮ್ಹಣ್ತಾತ್
ಏ ಸೃಶ್ಟಿಚ್ಯಾ ರಚ್ಕಾರಾ ಕಿತೆಂ ತುಜಿ ಹಿ ಮಾಯಾ
ಹ್ಯಾ ಪಾಪಿ ನಿರ್ಭಾಗ್ಯಾಚೆರ್ ಘಾಲ್ ತುಜಿ ದಯಾ
ಕೊಣಾಯ್ ಎಕ್ಲ್ಯಾಚ್ಯಾ ಮತಿಕ್ ಬರೊ ಉಜ್ವಾಡ್ ಫಾಂಕಯ್
ಆತಾಂ ಪುಣೆಯಾ ಮ್ಹಣಾ, ಏಕ್ ಕಾಮ್ ಲಾಬಯ್.

- ಚಾರ್ಲ್ಸ್ ಸೊಜ್, ಯೆಯ್ಯಾಡಿ

26. ಶೆತ್ ಭಾಂಗ್ರಾಳಿಂ

ಶೆತ್ ಭಾಂಗ್ರಾಳಿಂ
ಪಿಕ್ ಸೊನಾಚೆಂ
ಲುಂವ್ತಾ ಬೆಳೆಂ
ನಾರಿ ಸೊಭಾಯೆಚೆಂ.

ಹಾತಿಂ ಕೊಯ್ತಿ
ಜಮವ್ನ್ ಕಣ್ಣೆ
ಗಾವುನ್ ನಾಚ್ಚಿ
ಶೆತಾ ಸುಂದರಿ.

ರೂಪ್ ಕೋಮಲ್
ಅತೀ ಆಲಂಕಾರ್
ಜೀವ್ ಪುದ್ತುಡಿತ್
ತರೀ ನಾ ಶೃಂಗಾರ್.

ತಾಂಚ್ಚೊ ಕುಂಕುಮ್
ನಾರಿ ಹುತ್ಕಾರ್
ರಂಗ್ ನ್ಹೆಸಾಪ್
ಸದಾಂ ಮಿಶಾಲ್.

ತೆವ್ಕಿನ್ ವೆತಾಯ್
ಚಾಲು ಚತ್ರಾಯ್
ಗಮನ್ ದಿತಾಯ್
ಕೊಗುಳ್ ದೆಖ್ತಾಯ್

ನಾದ್ ಸುಂದರ್
ಧ್ಯಾನಿಂ ಧಾರಾಳ್
ಗಾಯ್ತಾ ಕೊಗುಳ್
ಪಳ್ಳಾ ದುಕೊಳ್.

ಲಿಪ್ಪಾ ಸುರ್ಕಾ
ದರ್ವಡ್ ನಾಕಾ
ಶೆತಾಂತ್ಲೆ ನಾರಿಕ್
ಸಾಂಡಿ ನಾಕಾ.

- ವೈಟಸ್ ಪ್ರಭುದಾಸ್

27. ಅಸ್ತಿತ್ವ

ಮೊಜಾ ಗೂಂಡಾಯಿತ್

ಏಕ್ ಅಸ್ತಿತ್ವ ಆಸಾ
ಧರ್ಮಿ ಆನಿ ಜಿವಾಳ್
ಹಾಂವ್ ಹಾಸ್ತಾನಾ

ತೆಂ ರಡ್ತಾ

ಹಾಂವ್ ಬರೊ ಜಾತಾನಾ
ತೆಂ ರಗತ್ ವ್ಹಾಳಯ್ತಾ.

ಮೊಜ್ಯೊ ದುಃಖಿ
ತೆಂ ಜಮೊ ಕರ್ತಾ
ಜೆದ್ನಾ ರಶೀಮಾಚೊ ಹಾತ್
ಮ್ಹಾಕಾ ನ್ಹಾಣಿಯ್ತಾನಾ
ತೆಂ ವೀಕ್ ಲಿಪಯ್ತಾ
ಹಾಂವ್ ಅಮೃತ್
ಚಾಕ್ರಾನಾ

ಮೊಜೆಂ ವ್ಯಕ್ತಿತ್ವ
ತೆಂ ಲಿಪಯ್ತಾ
ಹಾತ್ ಜೊಡುನ್
ರಾವ್ಲಲ್ಯಾ ಮ್ಹಾಕಾ
ಝೆಲೆ ಪಡ್ತಾನಾ

ಮೊಜ್ಯೆ ಲಿಖ್ಲೆಂತ್

ತಿಂತ್

ಆನಿ ಚಿಂತ್ನಾಂನಿ ಸಾರ್

ಭರ್ಮಾ

ಹಾಂವ್ ಉಪಾದೆಸ್ ಲಿಖ್ತಾನಾ

ಹೆಂ ಅಸ್ತಿತ್ವ ಜಿಯೆತಲೆಂ

ಹಾಂವ್ ಮೊರ್ತಾನಾ

ತೆಂ ಉರ್ತಲೆಂ

ಹಾಂವ್ ಕುಸ್ತಾನಾ

ತೆಂ ಹಾಸ್ತಲೆಂ

ದೆವಾಳಾಚ್ಯೊ ತೊರಿ

ಮೊಜಾ ಫೊಂಡಾ ವಯ್ಲಂ

ಉತ್ರಾಂ ವಾಚುನ್

ರಡ್ತಾನಾ!

- ಎಡ್ವಿನ್ ಜೆ.ಎಫ್. ಡಿಸೋಜಾ

28. ಧುಳ್ ವಾದಾಳ್

ಧುಳ್

ತಾಂಬ್ಲಾ ಆನಿ ನಿರಾಪ್ರಾಧಿ
ರಗ್ತಾನ್ ಭಿಜೊನ್
ಭುಮಿ ಮ್ಹಳ್ಳಾ
ಸುಡ್ಕಾಡಾಂತ್
ದುಃಖಾಂ ಗಳಯ್ತಾ.

ಮೂಯೊ

ಸಾಂಡುನ್ ಘಾಲ್ಚಾ ಆತ್ಮಾ ಪರಿಂ
ಧುಳಿಂತ್ ಶಿರೊ ಸೊಧ್ತಾತ್
ಸಾಸ್ಣಾಕ್ ಹೊಗ್ನಾಯಿಲ್ಚಾ
ವೆಳಾಚಾ ಖಿಣಾಂಕ್
ಗಾಂಚ್ ಲಾಗಂವ್ಕ್
ಪೆಚಾಡ್ತಾತ್.

ಗೀದ್

ಉಜೊ ಪಾಲ್ವೊಂಕ್
ರಾಕ್ತಾತ್; ಹುಲ್ಮಾನಾಸ್ತಾಂ
ಉರ್ಲ್ಚಾ ಮೊಡ್ಯಾಚೊ
ಕಿಸ್ಪೊರ್ ಖಾಂವ್ಕ್
ಆತ್ಮಗ್ತಾತ್.

ಏಕ್ ಮೊತಿಂ

ಪಿಸುಡ್ಲೆಲೆಂ ಆನಿ ಖಿತ್ ಜಾಲ್ಲೆಂ
ಪರತ್ ಶಿಂಪಿಯೆಕ್
ಪಾಟಿಂ ವಚೊಂಕ್ ಲಾಲೆತಾ
ಪುಣ್ ಮನಿಸ್
ತೆಂ ಜೊಡುನ್
ಆಪ್ಲಿ ತಾನ್ ಭಾಗಯ್ತಾ.

ವಾದಾಳ್

ನಿರ್ದಯಿ, ಕ್ರೂರಿ ತಲ್ವಾರ್
ಕರುಬಾಂ ಭೆಸಾಂ ಕರುನ್
ಧುಳ್ ವಾದಾಳ್ ಉಠಯ್ತಾ
ಆನಿ ತೆ ಧುಳಿಚೆ ಕಣ್
ತ್ಯಾ ಬಲಿಂಕ್
ಫಟ್ಕಿರ್ಚಾ ಧಾಂಕಣಾಂತ್
ಲಿಪಯ್ತಾತ್.

- ಎಡ್ವಿನ್ ಜೆ.ಎಫ್. ದಿಮೋಜಾ

With Best Compliments from
Dr. TMA FOUNDATION
Syndicate House
MANIPAL - 576 100

29. ಧೂಮಕೇತುಚಿ ರಾತ್

ಖರ್ಮಿರ್ ಭರ್ಮಿಲ್ಲೆಂ ಪೀಟ್

ಫುಗ್ತಾ ಆನಿ ವೊಮ್ಮತಾ

ಕಸಿಬಾ ರೊಸಾನ್

ಪಿಂತ್ರಾಯ್ಲೆಲೊ ಹಾತ್ ಗಳ್ಳಾ

ವದನ್ ಬಾವ್ಲಾಂ

ಕರ್ಚಿ ಸಂಪ್ಲಾ

ಆನಿ ತಾಂಬ್ಲೊ ದಿವೊ

ಜಿಗ್ಬಿಗ್ತಾ.

ದೂಕಿನ್ ಭರ್ಮಿಲ್ಲೆ ಸ್ತ್ರೀ

ವಿಸ್ತಾರುನ್ ನಿನ್ತಾ ಆನಿ ರಾಕ್ತಾ

ತಿ ರಾಕ್ತಾ ಬಾಳ್ಕಾಚಾ

ಪ್ರಥಮ್ ರಡ್ಲಾರ್

ತಿಚೊ ದಾದ್ಲೊ

ಭೋವ್ ಪಯ್ಸ್ ಗಡಿರ್

ಜೀವನ್ ಮರಣಾ ಮಧೆಂ

ಝುಜ್ತಾ.

ಆನಿ ಧೂಮಕೇತು

ಶೂನ್ಯತೆಂತ್ಯಾ ಜಿವಾಳ್ತಾ

ಅದ್ಭುತ್

ಬರಯ್ತಾ ಆನಿ ಪುಸ್ತಾ

ತವಳ್ ತಾರಾಂ

ರಾತಿಚಾ ಫುಲಾಂ ಭಾಶೆನ್

ಬಾವೊನ್

ಫಟ್ಕಿರೊ ಸಕಾಳ್

ಉದೆಂವ್ಕ್ ದಿತಾತ್.

- ಎಡ್ವಿನ್ ಜಿ.ಎಫ್. ಡಿಸೋಜಾ

30. ಕಾಳ್ಕಿ ರಾತ್ ಹಿ ಸರ್ದೆಲಿ ಪಯ್ಸ್

ಅಮೃತಾಚ್ಯಾ ಕೊಳ್ಕಾಂತ್ ಕೊಣೆ ವಿಕಾ ಥೆಂಚೊ ಘಾಲೊ?

ಬಾಂಗ್ರಾಳೆಂ ಪೀಕ್ ಭರ್ಲಾಂ ಶೆತಾಂತ್ - ಉಜೊ ಕೊಣೆ ದಿಲೊ?

ಸುರ್ಯೊ ಸಗ್ಳೊಚ್ ತಾಂಬ್ಡೊ ಜಾಲೊ ಸೊಸುಂಕ್ ತಾಂಕಾನಾಸ್ತಾಂ
ಧಾಂವ್ಲೊ ಮನ್ಶಾಂ ಥಾವ್ನ್ ಪಯ್ಸ್ ಆನಿ ದರ್ಯಾಂತ್ ಬುಡೊನ್ ಮೆಲೊ

ಕುಡ್ಲೊ ಜಾಲಾ ಮನಿಸ್ ಹಾಂಗಾ ವಾಟ್ ದಿಸಾನಾ ತಾಕಾ
ಸಯ್ರೊ ಭಯ್ರೊ ಭಂವ್ತಾ ಸಗ್ಳಾನ್ ವಿಸ್ರೊನ್ ಆಪ್ಲೊ ಪೆಲೊ

ಸರ್ವಾಂಕ್ ಮಳಬ್ ಎಕ್‌ಚ್ ಪಾಕೆಂ ತರಿ ನಿರಾಶ್ರಿತ್ ತೆ
ಪಿಯೆಂವ್ಕ್ ಗೊಬ್ಳಿ ವೆಗ್ಳೆ ತರಿ ಉದ್ಕಾಕ್ ಎಕ್‌ಚ್ ಬುಡ್ಕುಲೊ

ಎಕ್‌ಚ್ ತಾಂಬ್ಡೆಂ ರಗತ್ ವ್ಹಾಳ್ತಾ ತಾಚ್ಯಾಯ್ ಮ್ಹಜ್ಯಾಯ್ ಶಿರಾಂತ್
ಫುಲಾಂ ವಿವಿಧ್ ದಿಸ್ತಾತ್ ತರಿ ವಿಣ್ಣಾ ಎಕ್‌ಚ್ ಜೆಲೊ

ಸರ್ವಾಂಕ್ ಚಲೊಂಕ್ ಮಾರೊಗ್ ಎಕ್‌ಚ್ ವಾಟೆರ್ ಕಾಂಟೆ ಕಿತ್ಯಾಕ್?
ದಿತಾ ಆಮ್ಚಿ ಎಕ್‌ಚ್ ಆಸ್ತಾಂ ದುಸ್ರೊ ಕಿತ್ಯಾಕ್ ಪೆಲೊ?

ಜಿಣ್ಯೆಚ್ಯಾ ಹ್ಯಾ ರಂಗಮಂಚ್ಯಾರ್ ಲ್ಹಾನ್ ಲ್ಹಾನ್ ಪಾತ್ರ್ ನ್ಹಂಯ್ ಆಮ್ಚೆ?
ಮರ್ಣಾ-ಮಾತಿ ಚುಕಯ್ತ್ ಕೊಣೆ? ಮ್ಹಣ್ಯೆತ್ 'ತೊ ನಾ ಮೆಲೊ?'

ಕಾಳ್ಕಿಂ ಸುರಂಗ್ ಕಿತ್ಲೆಂಯ್ ಲಾಂಬೊಂ ಆಸ್ತಾ ಉಜ್ವಾಕ್ ಪೊಂತಾಕ್
ಕಾಳ್ಕಿ ರಾತ್ ಹಿ ಸರ್ದೆಲಿ ಪಯ್ಸ್ ಅಬ್ಲೆ! ಚಂದ್ರ್ ಉದೆಲೊ!

- ಜಿ.ಬಿ. ಮೊರಾಯಾನ್

31. ದೇಶ್ ಮ್ಹಜೊ

ದೇಶ್ ಮ್ಹಜೊ, ಕಿತ್ಯಾಕ್ ಆಜ್ ಆಸೊ ಜಾಲಾ?
ಗಾಂವ್ ಮ್ಹಜೊ, ಪೆಲ್ಯಾ ರಗ್ತಾಕ್ ತಾನೆಲಾ
ಜೀವ್ ಮ್ಹಜೊ, ದುಖಾ ಆಕಾಂತಾನ್ ಭರೊನ್ ಗೆಲಾ
ಸಂಸಾರ್ ಹೊ, ಬೋವ್ ಮುಕಾರ್ ಪಾವ್ಲಾ

ಭಾರತ್ ದೇಶ್ ಸಂಸಾರಾ ಮುಕಾರ್ ಆಜ್ ಲ್ಹಾನ್ ಜಾಲಾ
ಸ್ವಾರ್ತಾನ್ ಆಪ್ಲೊ ಘನ್-ಮಾನ್ ಸರ್ವ್ ಹೊಗ್ಗಾಂವ್ಕ್ ಪಾವ್ಲಾ

ಗರ್ಜನಾಸ್ಚಾ ಸಮಸ್ಯಾಂನಿ ರೆವ್ಣೊನ್
ಅರ್ತನಾಸ್ಚಾ ರಿವಾಜಿಂಕ್ ಸಾಂಪ್ಡೊನ್
ತುವೆಂ-ಹಾಂವೆಂ ಹಾತಾಕ್ ಹಾತ್ ದೀವ್ನ್
ಪರತ್ ತಾಕಾ ಭಾಂದಿಜಾಯ್ ಪಡ್ಲಾ

ಆಜ್ ತರ್, ಆಮಿ ಸರ್ವ್ ಶಪತ್ ಘೆವ್ಕಾಂ
ಜಿವಿತ್, ಗಾಂವಾ ಖಾತಿರ್ ಅರ್ಪಿಯಾಂ

ದೇಶ್ ಮ್ಹಜೊ, ಎಕ್ತಾರ್-ಎಕ್ಲೊಟಾನ್ ಭರೊಂ
ಗಾಂವ್ ಮ್ಹಜೊ, ಮೊಗಾ-ಮಯ್ಪಾಸಾನ್ ಪೆಟೊಂ
ಜೀವ್ ಮ್ಹಜೊ, ಸಂತೊಸಾಚಿಂ ಗಾಣಾಂ ಗಾಂವ್ಕ್ ಪಾವೊಂ
ಸಂಸಾರ್ ಹೊ, ಆಮ್ಚೆಚ್ ಜಾವ್ನ್ ಉರೊಂ

- ಬೆಸಲ್ ಸಿಂಹ

32. ಗಿಮಾಳೂ ರವಿ

ಫಾಂತ್ಯಾ-ಫರಾರ್, ರಾತಿಚ್ಯಾ ಗರ್ಭಾಂತ್
ಪೂರ್ವ್ ದಿಗಂತಾರ್, ಸುಕ್ಕಾಂ ಗಾನಾಂತ್
ರುಪ್ಯಾಳ್ಕಾ ಕುಪಾಂತ್, ಕಾಪ್ಪಾ ಬಿಡಾರಾಂತ್
ಉದೆವ್ ತುಜೊ ಅನಂತ್ ದೂರಾಂತ್.

ಫಾಲ್ಕಾಂ ದೊಂಗ್ರಾಂ ಮಧೆಂ
ಅಡ್ಯಳ್ ತರೀ ದೀಳ್ ಗುಡೆ
ಮಧುರ್ ತುಜೆಂ ಯೆಣೆಂ
ಭುಮಿರ್ ಸುಮಧುರ್ ಜಿಣೆಂ.

ರಂಗಾಂವ್ಕ್ ಸಂಸಾರ್ ವರ್ಣಾಂತ್
ಧಿರಾಂವ್ಕ್ ಪಾಚ್ಚಿಪಣ್ ಪರ್ಣಾಂತ್
ಕಾಳ್ಕಿ ರಾತ್ ಸಂಪೂಂವ್ಕ್ ಮರ್ಣಾಂತ್
ಉದೆವ್ ಕಳಯ್ತಾಯ್ ತರ್ಣಾಂತ್ ಕಿರ್ಣಾಂತ್.

ಉದೆವಾಕ್ ಖರೆಂ ಹರ್ಸುನ್
ಪ್ರಕಾಸಾಕ್ ತುಜ್ಯಾ ಕಾವ್ಣೆವ್ನ್
ಉತ್ತಾ ಸಂಸಾರ್ ಲಜೆವ್ನ್
ನಿದ್ರಾ-ದೇವಿಚ್ಯಾ ವೆಂಗೆಥಾವ್ನ್

ಹ್ಯಾ ವೆಳಾರ್ ವಾಖಣ್ತಾ ತುಕಾ ಸಂಸಾರ್
ಹೊಗ್ಗಾಪಾಚಿ ಮಂತ್ರಾಂ ಆಟೊವ್ನ್ ಹಜಾರ್
ಪೂಜಾ ಕರ್ತಾತ್ ಜಾಂಟಿ-ನೆಂಟಿ ಸಭಾರ್
ಪರಿಪಿಕಾಯ್ ಸ್ಫೂರ್ತಿ ಅಸಲೊ ಸಂಸಾರ್
ಸಂಸಾರಿ ಪ್ರಚೋದನಾಂಕ್ ಫುಲೊನ್
ಭರ್ವಶ್ಯಾಂತ್ ನೆಂಟೊ ತುಂ ಜಾಂಟೊ ಜಾವ್ನ್
ಜೂನ್ ತುಜಿ ಪರಿಪಿಕಾಯ್ ಕಳೊಂವ್ಕ್
ಮಾತ್ಕಾರ್ ಬಸ್ತಾಯ್ ದನ್ವಾರಾಂ ಬಾರಾಂಟ್.

ಭುಮಿಕ್ ಧುಂವೊರ್ತಾಯ್ ಕಿತೆಂ ಕರ್ನ್
ಭಾವ್ಣಾ ಜೀವಿಂಚೆರ್ ವೊತಾಚೊ ದಾವ್
ಸುಕೊವ್ನ್ ಲಾಸೊಂಕ್ ಕರ್ತಾಯ್ ವಾಪರ್ನ್ ಧಗ್
ಇತ್ಯಾರ್ ಸಜೀವ್ ಮನಾಂ ಜಾತಾತ್ ಭಗ್ನ್

ಆತಾಂ ಪಳೆ ಭೆಂಡಾಪ್, ಪೆಂಡಾಪ್, ಶಿರಾಪ್
ಕಿತೆಂ ಸಾಂಗೊಂ ತುಜೆಂ ಹಣೆ ಬರಾಪ್
ಹರ್ವಿತ್ಲೆ ತುಕಾ ಯೆಟುನ್ ಆಸಾತ್
ಶೀತಳ್ ಪಾವ್ಣಾಕ್ ಯೆವ್ಣಾರ್ ಮಾಗ್ತಾತ್.

ಚಂಚಲ್ ಭುಮಿ ವರ್ವಿಂ ಜಾಲಾಯ್ ನಿರಾತ್
ಮ್ಹನ್ಯಾಚಿ ಕರಂದಾಯ್ ಕೊಡ್ಣಾಣೆಚಿ ಕಾಲ್ಸ್
ಭಿರಾಂಕುಳ್ ದುಖಾನ್ ತಾಂಬೊ ಜಾಲಾಯ್
ಜೀವ್ಣಾತುಂಕ್ ಸಾಗರಾಕ್ ಮಾತೆಂ ತೆಕ್ಣಾಯ್

ಸಾಗೊರಾಂತ್ ತುಜಿ ಬುದ್ಧಿ ಪಳೆಂವ್ಕ್
ವರ್ಣಾಳ್ಕಾ ರಗ್ತಾಚಿ ಸೊಭಾಯ್ ಚಾಕೊಂಕ್
ಮರ್ಣಾಂತ್ ತುಜ್ಯಾ ಸುಖ್ ದೆಖೊಂಕ್
ಸಂಸಾರ್ ದರ್ಶಾತಡಿರ್ ಆಯ್ಲಾ ಹಾಸೊಂಕ್

ತರೀ ತುಕಾ ಬಜಾವ್ ಕರುಂಕ್
ಜೀವ್ಣಾತಾಂತ್ಲೆ ತುಕಾ ರಾಕೊನ್ ವರೊಂಕ್
ಶಾಂತೆನ್ ಭುಜೊಂವ್ಕ್ ಆನಿ ವಾಂಚೆಂವ್ಕ್
ಆಬ್ಲೆ ಹಾಂವ್ ಆಯ್ಲಾ ದರ್ಶಾ ವೆಳೆಕ್

- ವಿಸ್ವೆಂಟರ್ ಪಿಂಟೊ

33. ತುಜೆ ಮ್ಹಜೆ ಮಧೆಂ

ಮೊಗಾನ್ ತುಕಾ ದಿಲ್ಲೊ ಹಾತ್
ತುವೆಂ ಮ್ಹಾಕಾ ಮಾರ್ಲಿ ಲಾತ್
ಶಿತ್ ಆಶಿಲ್ಲೆಂ ಪೆಜ್ ಜಾತಚ್
ಬೂದ್ ಆಯ್ಲಿ ತುಕಾ ಮಾತ್.

ಮೊಗಾನ್ ತುಕಾ ವೆಂಗ್ ಮಾರ್ಲಿ
ತುಕಾ ತೆನ್ನಾ ನಾಕಾ ಜಾಲಿ
ಕುಡಿಂತ್ಲೊ ಮ್ಹಜೊ ಪ್ರಾಣ್ ವೆತಚ್
ಕಾಡುಂ ನಾಕಾ ದುಖಾಂ ಝರಿ.

ಜಲ್ಮಾ ದಿಸಾ ಸಾಡಿ ಹಾಡ್ಲಿ
ರಾಗಾನ್ ತುವೆಂ ತಿ ಲಾಸ್ಲಿ
ತುಜ್ಯಾ ಭಾವಾನ್ ಭೆಟ್ ದಿಲ್ಲಿ
ಹೆಂ ಕಳೊತಚ್ ತೂಂ ರಡ್ಲಿ.

ತಿ ಮ್ಹಾಕಾ ಪಳೆವ್ನ್ ಹಾಸ್ಲಿ
ತೂಂ ರಾಗಾನ್ ಕಾಳಿ ಜಾಲಿ
ತುಕಾ ಕಾಂಯ್ ಖಬರ್ ನಾಶಿಲ್ಲಿ
ತಿ ಮ್ಹಜಿ ಫುಡ್ಲಿ ವ್ಹೊನಿ.

ಜೆವ್ಣಾಣಾಕ್ ಮ್ಹಜೊ ಇಶ್ಟ್ ಆಯ್ಲೊ
ರಾಗಾನ್ ತುವೆಂ ಮಡಕಿ ಫುಟಯ್ಲಿ
ಕಾಲ್ ತುಜೊ ಭಾವ್ ಆಯ್ಲೊ
ಮಡಕಿ ಫುಟ್ಲಾನ್ ಉಪಾಶಿಂ ಗೆಲೊ.

ಹಾಂವೆಂ ತುಕಾ ಇಂಗ್ಲಿಶ್ ಶಿಕಯ್ತಚ್
ಫರಾಂತ್ ತುಜ್ಯಾ ಇಂಗ್ಲಿಶ್ ರಿಗ್ಲಿ
ಖಾಸ್ ಆವಯ್ಕ್ ಭಾಯ್ರ್ ಘಾಲುನ್
ಪೊಸ್ಕೆ ಆವಯ್ಕ್ ಭಿತರ್ ಹಾಡ್ಲಿ.

ಮ್ಹಜಿ ತುಕಾ ಉಬ್‌ಗಣ್ ಯೆತಚ್
ದುಸ್ಮಾಚಿ ತುವೆಂ ಪಾಟ್ ಧರ್ಲಿ
ತಾಣೆ ತುಕಾ ಪಾಟ್ ಕರ್ತಚ್
ಮ್ಹಜಿ ತುವೆಂ ಪಾಟ್ ರಾಖ್ಲಿ.

ಮ್ಹಾಕಾ ತುಜೆರ್ ರಾಗ್ ನಾ
ತುಕಾ ಮ್ಹಜೆರ್ ಮೊಗ್ ನಾ
ಹಾಂವ್ ತುಜೊ ತೂಂ ಮ್ಹಜಿ
ಹಾಚಿ ತುಕಾ ಕಾಳೆಜಿ ನಾ.

ಆಮ್‌ಚೆ ಮಧೆಂ ಜಾಯ್ತೆಂ ಜಾಲಾಂ
ಜಾವ್‌ಪಾಚೆಂ ಸರ್ವ್ ಜಾವ್ನ್ ಗೆಲಾಂ
ಸಾಂಗೂಂಕ್ ಗೆಲ್ಯಾರ್ ಲಜ್ ದಿಸ್ತಾ
ಫರಾಂತಲಿ ಘಾಣ್ ಗಾಂವಾರ್ ವೆತಾ.

ಬಾಯ್ಲೆ ಮ್ಹಜೆ ಉಫಡ್ ದೊಳೆ
ಕಿತೆಂ ಜಾಲಾಂ ತೆಂ ಪಳೆ
ಖಿಯ್ ಪಾವ್ಲೆಂ ಆಮ್‌ಚೆಂ ಫರಾಣೆಂ
ಕೊಣ್ ಕಾರಣ್ ಹಾಕಾ ಸಗಲೆಂ?

- ಪ್ರತಾಪ್ ನಾಯಕ್

ಪಾದ್ರ್ಯ ತೊಮಾಸ್ ಎಸ್ತೆಸಾಂವ್: ಜೆಜ್ಜಿತ್ ಬಾಪ್ ತೊಮಾಸ್ ಎಸ್ತೆಸಾಂವ್ 'ಕ್ರಿಸ್ತ-ಪುರಾಣ್' ಮಹಾಕಾವ್ಯಂ ರಚ್ಲೊ ಮಹಾಕವಿ - ಭಾರತಾ ಭಾಲ್ಯೊ ತೊ ಜಾಲ್ಯಾರ್ಯೊ ಮಿಶ್ಯೊನಾರ್ ವಾವ್ರಾಕ್ ಲಾಗೊನ್ ಗೊಯಾಂ ಪಾವ್ಲೊ ಆನಿ ಕೊಂಕ್ಣಿ ಭಾಶೆಚಾ ಸೊಬಾಯೆಕ್ ಭುಲೊನ್, ಕೊಂಕ್ಣಿ ಶಿಕೊನ್, ಕೊಂಕ್ಣಿ ಭಾಶೆನ್ ಕವಿತಾ ಲಿಕ್ತುಂಕ್ ಪಾವ್ಲೊ. ಕೊಂಕ್ಣಿ ಸಾಹಿತಿಕ್ ವರುಣಾಂನಿ ತಾಚೆಂ ಮಹಾಕಾವ್ಯಂ 'ಕ್ರಿಸ್ತ-ಪುರಾಣ್' ಆಜೂನ್ ಮಾನಾಪಾತ್ರ್ ಆಸಾ.

ಪಾದ್ರ್ಯ ಪಾವ್ಲ್ಯ ಲುವಿಸ್ ಬೊತೆಲ್: 'ಪಿ.ಎಲ್.ಬಿ.' ಮುಳ್ಳಾ ಲಿಖ್ಲೆನಾಂವಾನ್ ಬೋವ್ ಫಾಮಾದ್ ಜಾಲ್ಯೊ ಪಾದ್ರ್ಯ ಬೊತೆಲ್ ಹಾಸ್ಯ ಕವಿತಾ ಲಿಕ್ತಾಂತ್ ಬೋವ್ ಹುಶಾರ್. ತಾಚಿ ಕವಿತಾ ಕೃತಿ ಸಮೃದ್ಧ್ ಆನಿ ತಾಂತ್ಲೊ ಚಡಾವತ್ ಸಾದ್ಕ ಲೇಕಾಚಾ ಜಿಣ್ಯೆಂತ್ ಘಡ್ತಿಂ ಘಡಿತಾಂ ಮಾರ್ಮಿಕ್ ಪೂಣ್ ಸ್ಪಷ್ಟ್ ಥರಾನ್ ಹಾಸ್ಯ ಲೇಪ್ ದೀವ್ನ್ ಬರಯ್ಲೊ ತಸಲ್ಯೊ. ತಾಚೊ 'ಕಾವ್ಯಾಂ ಜೆಲೊ' ಬೂಕ್ ಭಾರಿಚ್ ಫಾಮಾದ್.

ದೊ| ವಿ.ಜೆ.ಪಿ. ಸಲ್ವಾಳಾ: 'ಜುಪೆಸ್' ಲಿಖ್ಲೆನಾಂವಾಖಾಲ್ ಕವಿತಾ ಲಿಕ್ಲೊ ದೊ| ವಿ.ಜೆ.ಪಿ. ಸಲ್ವಾಳಾ ಕೊಂಕ್ಣಿ ಸಾಹಿತ್ಯ್ ಕ್ಷೇತ್ರಾಂತ್ 'ಖಿಡಾಪ್' ಮ್ಹಳ್ಳಾ ಆನ್ಯೆಕಾ ಲಿಖ್ಲೆನಾಂವಾನ್ ಬೋವ್ ಫಾಮಾದ್. ಚಾರಿತ್ರಿಕ್ ಕಾದಂಬರಿನಿಂ ಲೊಕಾಮೊಗಾಳ್ ಜಾಲ್ಯೊ 'ಖಿಡಾಪ್' ಕವಿತೆಂತ್ಯೊ ಉಕಲ್ಲೊ ಹಾತ್. ತಾಚಾ ನಿರಂತರ್ ಲಿಖ್ಲೆ ವಾವ್ರಾಚೊ ಭಾಂಗಾರೋತ್ಸವ್ ಆಚರ್ಚಿತಾನಾ ಕೊಂಕ್ಣಿ ಲೊಕಾನ್ ತಾಕಾ 'ಕೊಂಕ್ಣಿ ಸಾಹಿತ್ಯ್ ಕುಲಭೂಷಣ್' ಬಿರುದ್ ದೀವ್ನ್ ಮಾನ್ ಕೆಲಾ. ಕರ್ನಾಟಕಾ ಕೊಂಕ್ಣಿ ಸಾಹಿತ್ಯ್ ಅಕಾಡೆಮಿಚೊ ಪಯ್ಲೊ ಅಧ್ಯಕ್ಸ್ ಜಾವ್ನ್ ತೊ ವಾವುರ್ತಾ.

ಶ್ರೀ ಜೆ.ಬಿ. ಮೊರಾಯಸ್: ಕೊಂಕ್ಣಿ ಕವಿತಾ ಕ್ಷೇತ್ರಾಂತ್ಲೊ ಆನ್ಯೆಕ್ ಅಪ್ರೂಬ್ ಕವಿ. ಸಾಹಿತ್ಯ್ ಕ್ಷೇತ್ರಾಂತ್ಯೊ ತಾಣೆ ಬರೆಂ ನಾಂವ್ ಕಮಾಯ್ಲಾಂ. ತಾಚಾ 'ಭಿತರ್ಲೆಂ ತುಫಾನ್' ಕವಿತಾ ಸಂಗ್ರಹಾಕ್ ಕೇಂದ್ರ ಸಾಹಿತ್ಯ್ ಅಕಾಡೆಮಿಚೆ ಪ್ರಶಸ್ತಿ ಫಾವೊ ಜಾಲ್ಯಾ. ಪ್ರಸ್ತುತ್ ಮುಂಬಯ್ ಥಾವ್ನ್ ಪ್ರಕಾಶಿತ್ ಜಾಂವ್ಚ್ಯಾ 'ದಿವೊ' ಕೊಂಕ್ಣಿ ಸಾತೊಳ್ಕಾಚೊ ಸಂಪಾದಕ್ ಜಾವ್ನ್ ತೊ ವಾವುರ್ತಾ.

ದೆ| ಚಾ.ಫ್ರಾ. ದೆಕೊಸ್ತಾ: ಕೊಂಕ್ಣಿಂತ್ಲ್ಯಾ ಅತ್ಯುತ್ತಮ್ ಕವಿಂ ಪೈಕಿ ಊಂಚ್ಲೆಂ ಸ್ಥಾನ್ ಆಪ್ಣಾಯಿಲ್ಲೊ ಮಂಗ್ಳುರ್ಗಾರ್. ಜಾಗರಣ್ ಕವಿ ಮ್ಹಣ್ ಫಾಮಾದ್. 'ಕೊಂಕ್ಣಿ ಭಾಶಾ ಮಂಡಳ್ ಕರ್ನಾಟಕ್' - ಹಾಚೊ ಸ್ಥಾಪಕ್ ಅಧ್ಯಕ್ಸ್, ಜಾಗ್-ಮಾಗ್, ಉದೆವ್ ಆನಿ 'ಜಿವಿತ್' ಪತ್ರಾಂಚೊ ಸ್ಥಾಪಕ್, ಪ್ರಕಾಶಕ್ ಆನಿ ಸಂಪಾದಕ್ ಜಾವ್ನ್ ವಾವುರ್ತಾ. ಮುಂಬೈಚಾ 'ಪಯ್ಲಾರಿ' ಪತ್ರಾಚಾ ಸುರ್ದಿಲ್ಯಾ ವರ್ಸಾಂನಿ ತಾಚೊ ಸಂಪಾದಕ್ ಜಾವ್ನ್ ವಾವುರ್ತಾ. ಅತ್ಯುತ್ತಮ್ ನಾಟಕ್ ಬರವ್ಪಿ ಜಾವ್ನ್ ನಾಟಕ್ ಕ್ಷೇತ್ರಾಂತ್ ಕ್ರಾಂತಿ ಉಟಯಿಲ್ಲೊ ಧೀರ್. ತಾಚಾ 'ಸೊಂತಾಚೆ ಕಾನ್' ಕವಿತಾ ಜಮ್ಯಾಕ್ ಕೇಂದ್ರ ಸಾಹಿತ್ಯ್ ಅಕಾಡೆಮಿ ಪ್ರಶಸ್ತಿ ಲಾಭ್ಲಾ. 'ಕೊಂಕಣಿ ಸಾಹಿತ್ಯ್ ಕುಲರತ್ನ್' ಪ್ರಶಸ್ತಿಯೊ ತಾಕಾ ಲಾಭ್ಲಾ.

ದೆ| ಲುವಿಸ್ ಮಸ್ಕರೇಳಾ: ಕೊಂಕ್ಣಿಂತ್ಲ್ಯಾ ಮಾಲ್ಹಡ್ಯಾ ಕವಿಂ ಪೈಕಿ ಶ್ರೇಷ್ಠ್ ಕವಿ ಮ್ಹಣ್ ನಾಂವಾಡ್ಲೊ ಲುವಿಸ್ ಮಸ್ಕರೇಳಾ 2ಕೊಂಕ್ಣಿ ದಿವೆಂ' ಪತ್ರಾಚೊ ಸ್ಥಾಪಕ್ ಸಂಪಾದಕ್.

ಸುರಸ್ ಆನಿ ಸುಲಲಿತ್ ಕವಿತಾಂ ರಚ್ಚಾಂತ್ ತೊ ಭಾರಿತ್ ಹುತಾರ್. 'ವರಕವಿ' ಬಿರುದಾಂಕಿತ್ ಜಾಲ್ಲ್ಯಾ ತಾಣೆ 'ಅಬ್ರಹಾಂವ್ಹೆಂ ಯಜ್ಞದಾನ್' ಮ್ಹಳ್ಳೆಂ ಮಹಾಕಾವ್ಯೆಂ ಕೊಂಕ್ಣಿ ಸಾಹಿತ್ ಕ್ಷೇತ್ರಾಕ್ ಅರ್ಪಿಲಾಂ. ಪ್ರಸ್ತುತ್ ತಾಚಾ ನಾಂವಾರ್ ಮಂಗ್ಳುರಾಂತ್ ಕೊಂಕ್ಣಿ ಸಾಹಿತ್ಯಾಕ್ 'ಲುವಿಸ್ ಮಸ್ಕರೇಣ್' ಪ್ರಶಸ್ತಿ ಸುರ್ವಾತಿಲ್ಯಾ.

ಬಿ.ವಿ. ಬಾಳಿಗಾ: ಕೊಂಕ್ಣಿ ಗೌಡ್ ಸಾರಸ್ವತ್ ಸಮಾಜೆಂತ್ಲೊ ಮಾಲ್ವಡೊ ಕವಿ, ಬರವ್ಪಿ, ಪತ್ರ್ಕಾರ್ ಆನಿ ಸಂಪಾದಕ್. ಕೊಂಕ್ಣಿ ಶೆತಾಂತ್ ತಾಚೊ ಮೊಟೊ ವಾವ್ರ್. ತಾಣೆ ಸ್ಥಾಪುನ್ ಸಂಪಾದಿಲ್ಲೆಂ 'ಪಂಚ್ಯಾದಾಯಿ' ಕೊಂಕಣಿ ಮಹಿನ್ಯಾಕ್ಯಾನ್ ಎದೊಳ್‌ಚ್ ರುಪೊತ್ಸವ್ ಆಚರಿಸ್ತಾ. ಕರ್ನಾಟಕಾ ಪತ್ರಿಕಾ ಆಕಾಡೆಮಿ ಥಾವ್ನ್ ಪುರಸ್ಕೃತ್ ಜಾಲ್ಲ್ಯೊ ತೊ ಪ್ರಸ್ತುತ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಆಕಾಡೆಮಿಚೊ ಅಧ್ಯಕ್ಸ್ ಜಾವ್ನ್ ಆಪ್ಲೊ ವಾವ್ರ್ ದೀವ್ನ್ ಆಸಾ. 'ಕೊಂಕಣಿ ಕಳೊ' ಬಿರುದ್ ತಾಕಾ ಲಾಭ್ಲಾಂ.

ವೈಟಸ್ ಪ್ರಭುದಾಸ್: ಕಾಪುಚಿನ್ ಯಾಜಕ್ ಫ್ರಾದ್ ವೈಟಸ್ ಪ್ರಭುದಾಸ್ ಏಕ್ ಉತ್ತಿಮ್ ಕವಿ ತಶೆಂ ಲೇಖಕ್ ಆಪ್ಲೊ ಕವಿತಾ ಸಂಗ್ರಹ್ 'ಶೆತ್ ಭಾಂಗ್ಲಾಳೆಂ' ತಾಣೆ ಗೊಂಯಾಂ ಆಸ್ತಾನಾ ರಚ್ಲೆಂ ಕಾವ್ಯಾಂ ಆಟಾಪ್ತಾ. ಮಂಗ್ಳುರ್ ಧರ್ಮ ಪ್ರಾಂತ್ಯಾಕ್ಯೊ ಸೆವಾ ದಿಲ್ಲೊ ಮಾ! ವೈಟಸ್ ಪ್ರಭುದಾಸ್ ಕೊಂಕಣಿ ನಾಟಕ್ ಸಭೆಚೊ ದೋನ್ ಆಪ್ಣಾಂಕ್ ಅಧ್ಯಕ್ಸ್ ಜಾವ್ನ್ ನಾಟಕ್ ಸಭೆಚೊ ಧ್ಯೇಯ್ 'ನಾಟಕ್ ದ್ವಾರಿಂ ಧಾರ್ಮಿಕ್ ಸಾಧನ್' ಉಕಲ್ತ್ ಧರ್ಯಾಂತ್ ಯಶಸ್ವಿ ಜಾಲಾ.

ಎಡ್ವಿನ್ ಜೆ.ಎಫ್. ಡಿಸೊಜಾ: ಪ್ರಖ್ಯಾತ್ ಕೊಂಕ್ಣಿ ಕಾದಂಬರಿಕಾರ್ ಎಡ್ವಿನಾನ್; ಆಪುಣ್ ಏಕ್ ಉಂಚ್ಲೊ ಕವಿ ಮ್ಹಣ್‌ಯೊ ದಾಕಯ್ಲಾಂ. ತಾಚ್ಯಾ ಕವಿತೆಂನಿ 'ಅಸ್ತಿತ್ವವಾದ್' ಆನಿ ಮಾನುಶಿಕ್ ಮುಳಾಂ ಪ್ರತಿಪಾದನ್ ಜಾತಾತ್. ತಾಚಾ ಕಾದಂಬರಿಂಕ್ ಟಿ.ಎಂ.ಎ. ಪೈ ಫೌಂಡೇಶನ್, ಲುವಿಸ್ ಮಸ್ಕರೇಣ್, ಕೊಂಕ್ಣಿ ಭಾಶಾ ಮಂಡಳ್ ಗೊಂಯ್, ಹಾಂಚ್ಯೊ ಪ್ರಶಸ್ತ್ಯೊ ಲಾಭ್ಲ್ಯಾತ್. ಪ್ರಸ್ತುತ್ ಸಾಂ. ಲುವಿಸ್ ಕೊಲೆಜಿಚಾ ಕೊಂಕಣಿ ಅಧ್ಯಯನ್ ವಿಭಾಗಾಂತ್ ಶಿಕ್ಷಕ್ ಆನಿ 'ಅಮರ್ ಕೊಂಕಣಿ' ಸಂಸೊದ್ ಶೆಣ್ಣಾಸಿಕಾಚೊ ಸಂಪಾದಕ್ ಜಾವ್ನ್ ವಾವುರ್ತಾ.

ಬೆನೆಟ್ ಪಿಂಟೊ: ಸಾಂ. ಲುವಿಸ್ ಕೊಲೆಜಿಚಾ ಕೊಂಕಣಿ ಅಧ್ಯಯನ್ ವಿಭಾಗಾಚೊ ಕಾರ್ಯಕಾರಿ ದಿರೆಕ್ಟರ್ ಜಾವ್ನ್ ಕೊಂಕ್ಣಿ ಪಾಲ್ ಬೂಕ್ ರಚ್ಚಾ ಸಮಿತೆಂತ್ ವಾವ್ರ್ ದೀವ್ನ್ ಆಸ್ಲೊ ಬೆನೆಟ್ ಪಿಂಟೊ ಕೊಂಕ್ಣಿಂತ್ಲೊ ಉಂಚ್ಲೊ ಸಂಗೀತ್‌ಗಾರ್. ಬರವ್ಪಾಚೆಂ ಆನಿ ಕವಿತಾಚೆಂ ದೆಣೆಯೊ ತಾಕಾ ಆಸಾ. ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ, ವಿಶ್ವಸಂಸ್ಥಾಚೆ ಸಂಗೀತ್ ಪ್ರಶಸ್ತಿ, 'ಸಂದೇಶ್'ಚಿ ವಿಶಿಷ್ಟ್ ಮಾನ್ಯತಾಯ್ ಪ್ರಶಸ್ತಿ ಆನಿ ಬೆಂಗ್ಳುರ್ ಕೆನರಾ ಕಥೊಲಿಕ್ ಅಸೋಸಿಯೇಶನಾ ಥಾವ್ನ್ 'ಸಂಗೀತ್-ಸಂಸ್ಕೃತಿ ರತ್ನ್' ಬಿರುದ್ ಆಪ್ಣಾಯಿಲ್ಲೊ ತೊ, ಪ್ರಸ್ತುತ್ ಸಾಂ. ಲುವಿಸ್ ಕೊಲೆಜಿಚಾ ವಾಣಿಜ್ಯ ವಿಭಾಗಾಂತ್ ಪ್ರೊಫೆಸರ್ ಜಾವ್ನ್ ವಾವುರ್ತಾ.

ಜೆ.ಬಿ. ಸಿಕ್ಟೇರಾ: ಮುಂಬೈಂತ್ಲೊ ಕೊಂಕ್ಣಿ ಕವಿ ಪೈಕಿ ಊಂಚ್ಲ್ಯಾ ಸ್ಥಾನಾರ್ ಸೊಬ್ಲೊ ಜೆ.ಬಿ. ಸಿಕ್ಟೇರ್ 'ಪ್ರಾಸ್ ಘರಾಣ್ಯಾಂತ್' ನಾಂವಾಡ್ಲಾ. ಎದೊಳ್‌ಚ್ 'ಕಾಳ್ವಾಚಿ ಉಮಾಳಿ', 'ಏಕ್

ಸಪಾಣ್ ಅಧುರಂ', 'ಅಶಿಂ ಆಯ್ಲಿ ಲಾರಾಂ' ಆನಿ ಹ್ಯಾ ವರಾ 'ಚಿಕೊಳಿಂ' ಅಶೆಂ ಒಟ್ಟುಕ್ 4 ಕವಿತಾ ಸಂಗ್ರಹ್ ಬರೊವ್ನ್ ಪ್ರಕಟಿಲ್ಯಾತ್. ಹಾಂಚೆ ಸವೆಂ ಕಾದಂಬರಿ ಆನಿ ಪತ್ರಾಂಚೊ ಸಂಪಾದಕ್ ಜಾವ್ನ್ ವಾವ್ರ್ ದಿಲಾ. ತಾಚಾ 'ಕಾಳ್ಜಾಚೆ ಉಮಾಳೆ' ಕವಿತಾ ಪುಂಜ್ಯಾಕ್ ಮಣಿಪಾಲಾ ಡಾ|| ಟಿ.ಎಂ.ಎ. ಪೈ ಫೌಂಡೇಶನ್ ಪ್ರಶಸ್ತಿ ಲಾಭ್ಲಾ. 'ಕವಿರಾಜ್' ಬಿರುದ್‌ಯಾ ತಾಕಾ ಲಾಭ್ಲಾಂ.

'ರಾನ್' ಉದ್ಯಾವರ್: ದೆ! ಹೆನ್ರಿ ಡಿಸಿಲ್ವಾ ಉದ್ಯಾವರ್ 'ರಾನ್' ಉದ್ಯಾವರ್ ಮ್ಹಳ್ಳಾ ಲಿಖ್ಣಿ ನಾಂವಾನ್ ಫಾಮಾದ್. ಕೊಂಕ್ಣಿ ಕವಿತಾಂತ್ ನಾಜೂಕ್ ಶೈಲೆ ಸವೆಂ ಸುಡಾಳ್ ಆನಿ ಸುಂದರ್ ಕವಿತಾ ರಚುನ್ ಕೊಂಕ್ಣಿ ಮಾಯೆಕ್ ಅರ್ಪಿಲ್ಲೊ ಸುಪುತ್. ತೊ ಏಕ್ ಊಂಚ್ಲೊ ಕವಿ, ಉತ್ತೀಮ್ ಲೇಖಕ್, ಖರೊ ನಾಟಕಿಸ್ತ್ ಆನಿ ಬರೊ ಸಂಗೀತ್‌ಗಾರ್ ಉದ್ಯಾವರ್ ಫಿರ್ಗಜೆಚಾ ಶೆಂಬೊರಾಚ್ಯಾಕಿ ಚಡ್ ವರಾಂಚ್ಯಾ ಚರಿತ್ರೆಂತ್ ಸಾಹಿತ್ಯ್, ಕಲಾ, ನಾಟಕ್ ಆನಿ ಸಂಗೀತಾಂತ್ ಸೆವಾ ಅರ್ಪಿಲ್ಲ್ಯಾ ತಾಕಾ ಪಾಪಾಲ್ ಬಹುಮಾನ್ 'ಬೆನೆಮೆರೆಂತಿ' ಪದಕ್ ಲಾಭ್ಲಾಂ.

ಚಾರ್ಲಿ ಸೊಜ್ ಯೆಯ್ಯಾಡಿ: ಆಪ್ಲ್ಯಾ ವಿಡಂಬನಾತ್ಮಕ್ ಲಿಖಿತಾಂಕ್ ನಾಂವಾಡ್‌ಲ್ಲೊ ಚಾರ್ಲಿ ಸೊಜ್ ಯೆಯ್ಯಾಡಿ - ಹಾಕಾ ಕವಿತಾಚೆಂ ದೆಣೆ ಬರೆಂ ಆಸಾ. ಉಂಚ್ಲ್ಯಾ ಆನಿ ಗೂಂಡ್ ಲೇಖನಾಂ ಸವೆಂ ತಾಣೆ ಸಬಾರ್ ಕವಿತಾಂಯಾ ಲಿಖ್ಲಾಂತ್. ಸಾಹಿತ್ಯಾಂತ್ ಆದಮ್ಕ್ ಉತ್ಸಾಹ್ ಆಸ್‌ಲ್ಲೊ ಚಾರ್ಲಿ ಪ್ರಸ್ತುತ್ 2ರಾಕ್ಲೊ 'ಹಪ್ತಾಳ್ಕಾರ್ ಸಹ-ಸಂಪಾದಕ್ ಜಾವ್ನ್ ಆಪ್ಲೊ ವಾವ್ರ್ ಅರ್ಪಿತಾ.

ಸಿರಿಲ್ ಜೆ. ಸಿಕ್ವೇರಾ: ಕೊಂಕ್ಣಿಂತ್ಲೊ ಪ್ರಖ್ಯಾತ್ ಹಾಸ್ಯ ಲೇಖಕ್ ಆನಿ ಫಾಮಾದ್ ಕವಿ (ಸಿಜ್ಯೆಸ್ ತಾಕೊಡೆ ಕಾವ್ಯ್ ನಾಂವಾಖಾಲ್ ವೊಳ್ಳಾತಾತ್). ಹಾಸ್ಯ ಪುಸ್ತಕಾಂ, ಕಾದಂಬರಿ, ಭಾಶಾಂತ್, ಕಾದಂಬರಿ, ಧಾರ್ಮಿಕ್ ಪುಸ್ತಕಾಂ, ಪ್ರಗಟ್ವಾಂತ್. ನಾಟಕ್ ಕ್ಷೇತ್ರಾಂತ್ಯಾ ಸುಮಾರ್ ನಾಟಕಾಂ ಲಿಖುನ್ ಮೊಟೆ ಸೆವಾ ದಿಲ್ಯಾ. ಮಟ್ಲೊ ಕಥಾ 'ದುಖಾಂ' ಪುಸ್ತಕಾಕ್ ಆನಿ 'ಪಿತುಳ್' ನಾಟಕಾಕ್ ಗೊಂಯ್ ಕೊಂಕಣಿ ಭಾಶಾ ಮಂಡಳಾಚಿ ಪ್ರಶಸ್ತಿ ಆಪ್ಲ್ಯಾಯ್ಲಾ.

ವಿಲ್ಫ್ರಿ ರೆಬಿಂಬಸ್: ಕೊಂಕ್ಣಿಂತ್ಲೊ ಪ್ರಕಾತ್ ಮಾಲ್ವಡೊ ಪದಾಂ ಘಡ್ವಾರ್, ಸಂಗೀತ್‌ಕಾರ್ ಆನಿ ಸುಲಲಿತ್ ಕವಿ, ಆಪ್ಲ್ಯಾ ಪದಾಂನಿ ಮನ್ ಪಿಸ್ವೊಂಚ್ಯಾ ನವೀನ್ ಶಯ್ಲೆ ದ್ವಾರಿ ಸಂಗೀತ್ ಸಂಸ್ಕೃತೆಂತ್ ಕ್ರಾಂತಿ ಉಜ್ವಲ್, 'ಕೊಂಕಣಿ ಕೊಗುಳ್' ಆನಿ 'ಕೊಂಕಣಿ ಪದಾಂಚೊ ರಾಯ್' ಬಿರುದಾಂ ಜೊಡ್ಲಾಂತ್. ಮಂಗ್ಳುರೀ ಕೊಂಕಣಿ ಚಿತ್ರ್‌ಪಟಾಂಕ್ ಸಂಗೀತ್ ನಿರ್ದೇಶನ್ ದಿಲಾಂ. ಕರ್ನಾಟಕ ರಾಜ್ಯೋತ್ಸವ್ ಪ್ರಶಸ್ತಿ, ಕೊಂಕಣಿ ಅಕಾಡೆಮಿಚಿ ಸಂಗೀತ್ ಪ್ರಶಸ್ತಿ ಫಾವೊ ಜಾಲ್ಯಾ. ಮಾಲಿಕಾ ರುಪಾರ್ 'ವಿಂಚ್ಲಾರ್ ಪದಾಂ', ಕಥಾ-ಸಂಗ್ರಹ್ ವಿಂಚ್ಲಾರ್ ಕಾಣಿಯೊಂ', ಕಾದಂಬರಿ 'ಪಿಂತ್ರಾಂ', ಪ್ರಕಟ್ ಜಾಲ್ಯಾತ್ ಆನಿ ಸಬಾರ್ ನಾಟಕಿಯಾ ಲಿಖ್ಲಾತ್.

ಮೆಲ್ವಿನ್ ರೊಡ್ರಿಗಸ್: ಕೊಂಕ್ಣಿಂತ್ಲೊ ಅಧುನಿಕ್ ಸಾಹಿತ್ಯಕಾರ್ ಆನಿ ಕವಿ ಜಾವ್ನ್‌ಸೊನ್ 'ಮಿತ್ರ್', 'ಝೆಲೊ', 'ಜಿವಿತ್' ಆನಿ 'ಉದೆವ್' ಪತ್ರಾಂನಿ ಸಹ-ಸಂಪಾದಕ್ ಜಾವ್ನ್ ವಾವುರ್ಲಾ. ಸಿಂಕಿಮೆಂತಾಳ್ ಕವಿತಾಂ ರಚ್ಲಾಂತ್ ತಾಚೊ ಉಕಲ್ಲೊಲೊ ಹಾತ್. ತಾಚಿಂ

‘ಭೆಸಾಂ ಜಾಲ್ಲೆಂ ಕಾಳಿಜ್’ ಕಾದಂಬರಿ, ‘ಮೊಗಾ ಪೆಳೊ’ ಆನಿ ‘ಫಿಂತಾ’ ಕವಿತಾ ಪುಂಜಾವ್ಣೊ ಪ್ರಕಟ್ ಜಾಲ್ಯಾತ್.

ಜೊಸ್ಲಿ ಪಿಂಟೊ ಕಿನ್ನಿಗೋಳಿ: ಕೊಂಕ್ಣಿ ಸಂಸ್ಕೃತೆಂತ್ಲೊ ಮಾತ್ ವಾಸ್ ಘೆವ್ನ್ ಆಪ್ಲೊ ಸುಲಲಿತ್ ಕವಿತಾ ವಿಣ್ಣಾಂತ್ ಫಾಮಾದ್ ಜಾಲಾ. ‘ಮ್ಹಜೊ ಗಾಂವ್’ ಕವಿತಾ ಜಮ್ಯಾಚೊ ಗ್ರಂಥಾಕೃತ್ ಜಾವ್ನಾಸೊನ್ ಸಬಾರ್ಚ್ಯಾಂ ಪದಾಂಕ್ ಸಾಹಿತ್ಯ ರಚ್ಲಾಂ.

ಅನ್ನಿ ಪಾಲಡ್ಯಾ: ಆಪ್ಲ್ಯಾ ನವೀನ್ ಕವಿತಾಂ ಆನಿ ಭುರ್ಗಾಂಚ್ಯಾ ಕವಿತಾಂ ದ್ವಾರಿಂ ಕೊಂಕಣಿ ಕವಿತಾ-ಸಂಸಾರಾಂತ್ ಜಾಗರಣ್ ಉಟಯ್ಲಾಂ. ಆಕಾಶ್‌ವಾಣಿಂತ್ ಆಪ್ಲೊ ಕವಿತಾ ವಿತ್ರಾಯ್ತಾ. ‘ಯೇಗೊ ಬಾಯ್’ ಕವಿತಾ ಜಮೊ ಪ್ರಕಟನ್ ಕೆಲಾ. ಪ್ರಸ್ತುತ್ ಸಾಂ. ಲುವಿಸ್ ಕೊಲೆಜಿಜಾ ಕೊಂಕಣಿ ಅಧ್ಯಯನ್ ವಿಭಾಗಾಂತ್ ಸಯ್ರೊ-ಶಿಕ್ಷಕ್ ಜಾವ್ನ್ ವಾವುರ್ತಾ.

ಗ್ಲೇಡಿಸ್ ರೇಗೊ: ಆಪ್ಲ್ಯಾ ‘ಆಕಾಶ್’ ಪ್ರಕಾಶನಾ ದ್ವಾರಿಂ ಕೊಂಕ್ಣಿ ಸಾಹಿತ್ಯಾಚಾ ವಾವ್ರಾಕ್ ಕಮರ್ ಭಾಂದ್ಲಾಂ. ಕರ್ನಾಟಕ್ ಸಾಹಿತ್ಯ ಅಕಾಡಮಿ ಥಾವ್ನ್ ಆಪ್ಲ್ಯಾ ‘ತುಟ್ಲೆಲಿಂ ಕಾಳ್ಜಾಂ’ ಕಾದಂಬರಿಕ್ ಪ್ರಶಸ್ತಿ ಫಾವೊ ಜಾಲ್ಯಾ. ಪ್ರಸ್ತುತ್ ‘ಕೊಂಕಣಿ ಸಂಸ್ಕೊ’ ಸಾಂ. ಲುವಿಸ್ ಕೊಲೆಜಿಂತ್ ಆಪ್ಲಿ ಸೆವಾ ದೀವ್ನ್ ಆಸಾ.

ಮಾವ್ರಿಸ್, ಶಾಂತಿಪುರ: ಕೊಂಕ್ಣಿಂತ್ ಮಧುರ್ ಆನಿ ಮೊಗಾಚ್ಯೊ ಕವಿತಾ ರಚ್ಣಾಂತ್ ಸ್ಥಾನ ಜೊಡ್ಲಾಂ. ‘ಉಮಾಳೊ’ ಸಾಹಿತ್ಯಿಕ್ ಮಹಿನ್ಯಾಳ್ಕಾಚೊ ಸಂಪಾದಕ್ ಆನಿ ‘ರಾಕ್ಲೊ’ ಸಾತೊಳ್ಕಾಚೊ ವಿನ್ಯಾಸಕ್ ಜಾವ್ನ್ ವಾವುರ್ತಾ. ಆಪ್ಲ್ಯಾ ‘ಕಿರಾ ಬೊಂಚ್’ ಕವಿತಾ ಜಮ್ಯಾಕ್ ದೆ! ಲುವಿಸ್ ಮಸ್ಕರೇಳಾ ಜನ್ಮಶತಾಬ್ದಿ ಪ್ರಶಸ್ತಿ ಫಾವೊ ಜಾಲ್ಯಾ ಆನಿ ‘ಭಿಂಗಾರಿ’ ಕವಿತಾ ಜಮೊ ಪ್ರಕಟನ್ ಕೆಲಾ.

ವಿನ್ಸೆಂಟ್ ಪಿಂಟೊ: ಕೊಂಕಣಿ ಜಾಗರಣ್ ಆನಿ ಸಿಂತಿಮೆಂತಾಳ್ ವಿಶಯ್ ಘೆವ್ನ್ ಕವಿತಾ ರಚ್ಣಾತ್. ‘ರಾಕ್ಲೊ’ ಆನಿ ‘ಸೆವಕ್’ ಸಾಹಿತ್ಯಿಕ್ ಸ್ಪರ್ಧಾಂನಿ ಪ್ರಶಸ್ತಿ ಜೊಡ್ಲಾ. ‘ಕಾನಡಿ ಮಾತಿ ಆನಿ ಕೊಂಕಣಿ ಕವಿ’ ಕವಿತಾ ಜಮ್ಣಾಂತ್ ಆಪ್ಲೊ ಕವಿತಾ ಉತ್ರಾಯ್ಲಾತ್. ಪ್ರಸ್ತುತ್ ‘ಕೊಂಕಣಿ ಸಂಸ್ಕೊ’ ಸಾಂ ಲುವಿಸ್ ಕೊಲೆಜಿಂತ್ ಆಪ್ಲಿ ಸೆವಾ ದೀವ್ನ್ ಆಸಾ.

ಪ್ರತಾಪ್ ನಾಯ್ಕ್, ಜೆ.ಸ.: ಹಾಂಚೆಂ ಕಾವ್ಯನಾಮ್ ‘ಸಾಂತಾಕ್ಲೊಸ್’. ಕೊಂಕ್ಣಿಂತ್ ಕಥಾ, ಕವಿತಾ, ಪ್ರಬಂಧ್ ನಾಟಕ್ ಆನಿ ಗಿತಾಂ ರಚ್ಣಾಂತ್. ‘ರಂಗೀತ್ ಸಂಗೀತ್’, ‘ಬಾಳ್ಕಾಂಚೆ ರಾಜ್’, ‘ಜಿವಿತಾಂತ್ಲಿಂ ಘಡಿತಾಂ’ ಆನಿ ‘ಕಾಜುಲೆ’ ಪುಸ್ತಕಾಂ ಪ್ರಗಟ್ಲಾಂತ್. ‘ಕಾನಡಿ ಮಾತಿ ಕೊಂಕ್ಣಿ ಕವಿ’, ಆನಿ ‘ಸೊಳಾವ್ಯಾ ಶೆಕ್ಡಾಂತ್ಲೆಂ ಕೊಂಕಣಿ ಮಹಾಭಾರತ್’ ಸಂಪಾದನ್ ಕೆಲ್ಯಾತ್.

